
| विज्ञप्ति 


रजत शिखर में मेरे छः काव्य रूपक संगृहीत हें, जो' 
आकाशवाणी से संक्षिप्त रूप में प्रसारित हो चुके हेँ। इन 
रूपकों में चौबीस मात्रा का अतुकांत रोला छुंद प्रयुक्त हुआ है, 
जिसमें नाटकीय प्रवाह तथा वचित्र्य लाने के लिए यति का क्रम 
गति के अनुरूप ही बदल दिया गया हैं एवं तरह ग्यारह 
के स्थान पर दो बारह अथवा तीन आठ मात्रा के 
टुकड़ों पर रखना अधिक आलापोचित सिद्ध हुआ हे। 
पद के अंत में दो गुरु मात्राओं के स्थान पर लरूघु गुरु या 
दो हूघु भात्राओं का प्रयोग कथोपकथन की घारावाहिकता 


के लिए अधिक उपयोगी प्रमाणित हुआ हे । पद्य नाथ में 
लय की गति को अक्षुण्ण रखने के लिए यह आवश्यक हो 
जाता हूँ कि पढ़ते समय प्रत्येक चरण के अंत में यथेष्ट 
विराम दिया जाय । इति-- 

रजत शिखर 


रजत शिखर मनुष्य की अंतरचेतना का शुभ प्रतीक 
हैं। इस काव्य रूपक में जीवन के ऊध्वे तथा समतल संचरणों 
फा दन्द्द प्रदर्शित किया गया हे । मानव मन के विकास की 
वर्तमान स्थिति में ऊध्व॑ के अवरोहण तथा समतल के 
आरोहण पर बल देकर दोनों में समन्वय स्थापित करने का 
अयत्न किया गया है । 


स्त्रो पुरुष स्वर 
युवक साधक 
युवती 
मनोविश्लेषक 
राजनीतिज्ञ 
विस्थापित 


( प्राणोन्मादन वाद्य संगीत ) 
पुरुष स्वर 
है 


बन मर्मरं की हरी भरी घाटी यह सुंदर, 
कल कल वहती जहाँ मुखर प्राणों की सरिता 
आवेशों के फेनिल मानस पुलिन डुवा कर ! 
यहाँ प्रसारों में हँपता जीवन स्वर्णातप 
,शोभा के ताने बाने में सतरेंग गुंफित, 
मृगजल सी शत छाया इच्छाएँ. लहरातीं 
दि: स्वर नूपुर बजा बीथियों में ममता की ! 
यहाँ बनेले फूलों की मांसल सुगंध पी 
- मार्त उन्‍्मंद लोटा करता हरीतिमा के 
“घने उभारों में, गर्तों में, इंद्रिय मादन ! 
"मुख्ध स्वर्ण प्रभ भृंग गूँजते वोरुध जग की 
कुसुम योनियाँ चूम गंध रज, गर्भ दान दे! 
यहाँ तितलियाँ रंग. अंग भंगिमा दिखाती 
५वन अप्सरियों सी फिरतीं शोभा .इंगित. कर, 


् रजत शिखर 


मौन ज्योतिरिगण निश्ञीथ के अंधकार में 
चमक झमक उठते प्रकाश के संकंतों-से 


स्त्री स्वर 
नाम हीन आशछाकओकांक्षाएँ यहाँ अतंद्रिल 
इंद्रजाल बुनतीं अपलक स्वप्नों के मोहक : 
अमिट लालसा तृष्णाओं की चल केंचुलियाँ 
रेंगा करतीं गरल मदिर क्षण फन फंलाए ! 
यहाँ प्रीति ज्वाला, सुंदरता हाला पीकर 
लिपटी रहतीं सघन मोह तम के कुंजों में: 
और सुनहले रहस पंक में धेंस जीवन के 
मन के मुग्ध चरण बँघ जाते अल्स श्रांति में ! 

( आत्मोन्नयन सूचक वाद्य संगीत ) ' 
पुरुष स्वर 


दूर वहाँ, उस पार, ममंरित अंतरिक्ष के 
ऊपर, नभ का नील चीरते, शुभ्र रजत के 
शिखर दिखाई पड़ते जो स्थिर ज्योति ड्रुवार-से 
तड़ित चकित जलदों के खुलते अंतराल से,-- 
मौन, अटल, उल्लंग, आत्म गरिमा में जागृत, 
शाइवत, अमर, असीम,--परम आनंद लोक-से,--- 
स्व क्षितिज को उठे घरा विश्वास स्तंभ-से-- 
जहाँ चेतना का प्रकाश हँसता दिग्‌ विस्तृत, 
स्वच्छ हिमानी सा शशि की किरणों से प्रहसित, 
उज्वल, स्निग्ध, प्रशांत,--जिसे जगती का कल्मष 
स्पर्श नहीं कर पाता तम तृष्णा के कर से:-- 


रज्ञत शिखर रे 
स्त्री स्वर 


वहाँ पहुँचने को चिर व्यग्र, महत्त्वाकांक्षी, 
एक यूवक, जो रहता छाया की घाटी में 
जग जीवन के संघर्षण से श्रांत क्‍्लांत हो, 
सोच रहा, में कंसे प्राप्त करे महिमोज्वल 
मानस की उस निभूत रुपहली ऊँचाई को, 
जो निष्कंप शिखा सी उठ कर, महानील को 
आलोकित करती अपने अंतः प्रकाश से ! 
जहाँ विचरते सुरगण गोपन सुख से प्रेरित 
स्वप्नों की पगध्वनि से कंपित कर दिगंत को; 
जहाँ प्रेरणाओं के स्वणिम मेघ बरसते 
मर्म स्व॒रों की रजत फुहारों में अजख्र भर ! 


( वाद्य संगीत : आकाश गीत ) 


शुभ्र कांति रही बरस 
शुत्र शांति रही हरस, 
शाइवत शोभा असीम 
हा दिशि पल से रही विहस ! 
रॉ गात  गंधर्व अमर 
भरते स्मित स्वणिम स्वर, 
तन्‍्मय तन मनस्‌ प्राण 
अकथित आनंद परस ! 
चेतना रही निहार 
अपलक दृग आर पार, 

रजत शिखर 


जयति, सत्य ज्योति शिखर, 

अंत: स्मित रहे विलस ! 
अमृत कलश चंद्र भाल, 
विजित अचित्‌ व्याल माल, 
स्फुरित शीर्ष चेतनोमि, 

जयति, शक्ति पुरुष स्ववश ! 


( तानपूरे के स्वर ) 


युवक 


“बरस रहा आत्मस्थ स्व॒रों का निःस्वर निर्भर 
अधिमानस के नभ से, सुधा स्रवित कर अंतर,-- 
किन्तु हाय, में सौरभ मृग सा गंध अंध हो 
भटक रहा प्राणों की इस मोहित घाटी में : 
जिसकी छलना के दिहू मायावी प्रसार में 
खो खो जाती मत की गति, चल इंद्रिय सुख के 
पंखों में छटपटा, श्रांत इलथ हो अतृप्ति से ! 


हँस हँस यौवन की सतरंग आशाक&कांक्षाएँ 
इंद्रधनूष दीपित वाष्पों की भाव भूमि में 
विवश मोह लेतीं मानस को, निज रोमांचित 
रंग पाश में बाँव, लियट कंटकित लता सी ! 
चारों ओर बिछे हें मोहक जाल: अग्रोचर 
'आवेशों की रलच्छायाओं के गुंफितः 
कोयल मुखर ख्वरों से मर्माहत करती उर, 
फूल मौन छवि से मोहित कर लेता अंतर; 


रजत शिखर 


रूप हीन सौरभ अदृश्य मृदु रजत सूत्र से 
खींच चेतना को कर देती व्याप्त बहिर्मुख | -- 
हास अंश्रु की घाटी यह : हँसमुख फूलों की 
पडकों से भरते रहते मोती के आँसू : 
धरती का चातक प्रेमी आकाश कुसुम का, 
अंध चकोर अँगारे चुग निज तृषा बुझाता, 
गंध मथुप गाता : काँटों में फूल के लिए !! 


( मनोमोहक वाद्य संगीत ) 


इच्छाओं की मर्म गुंजरित इस द्रोणी में 
जब प्रवृत्ति पथ, रत्नखचित आकाश सेतु सा, 
, अपनी शत रंगों की छायाएँ वबखेर कर 
अपलक कर देता लोचन : मुग्घा चपलाएँ 
स्मित कठाक्ष से पुलकित कर देतीं तन, चंचल 
ज्वालाओं के स्पर्शों से प्राणों को उकसा : 
शरद चाँदनी दुग्ध फेन सा कंपित उर ले 
स्वप्नों की गुंजित चापों से निशा कक्ष को 
मुखरित कर देती सहसा जब : नव वसंत श्री 
फूलों के मुदु अवयव शोभा में लपेट कर 
अंगड़ाई भरती, वन सौरभ की साँसों से 
समुच्छव॑सित कर हृदय : और उन्मद स्वप्नों की 
मोहकता से भरी नवल यौवन की अगणित 
आशा&कांक्षाएं हर छतीं आत्मबोध को,-- 
तब, जाने, मानस में, नीरव ज्योति चरण घर, 
स्मेह मधुरिमामयी कौन, नव उषा किरण सी, 

रजत शिखर 


करती सहज प्रवेश, हृदय में जगा अभीष्सा,--- 
मुर्ध, आत्म विस्मृत कर अंतर को क्षण भर में ! 
खुलता हो अंतरतम का चिर रुद्ध द्वार ज्यों 
खुलता उर का रहस व्यथामय मर्म प्रीत ब्रण 
विद्रुम विगलित दिव्य मौन लालिमा लोक सा, 
करुणा शीतल करता जो लालसा दाह को ! 
(_करुण वाद्य संगीत ) 
कंसे में जीवन के रंजित कर्दम से उठ, 
भाव तृषित मृग मरीचिका से मोह मुक्त हो, 
आरोहण कर रजत चेतना सोपानों पर 
पहुँचूँ अंतर्मन की उस प्रज्वलित भूमि तक, 
जिसके शांत शिखर मोहित करते भू का मन, 
चिर हिल्लोलित मानस के हर्षातिरेकस ! 
( द्विविधा सूचक वाद्य संगीत ) 
अह, फिर स्वर्ण रजत वाष्पों के सतरंगी पट 
आच्छादित कर लेते अंत: शुभ्र शिखर को,-- 


 चपलाओं के विश्रम से कर चकित मनोदृग ! 


फिर फिर _प्राणों की अभिलाषा कनक भुजग सी 
लिपट, बाँध देती उत्सुक बढ़ते चरणों को ! 
हँसमुख गत निगल जाते उच्चाकांक्षा को, 
अतल मग्न कर उर प्रांतर को अंधकार में ! 


(/धीरे धीरे भींगुर सी फिर रेंग कामना 


जड़ विषाद को केपा, जगाती सुख की तृष्णा,- 
इस प्रकार नित चलता रहता जीवन अभिनय 
और बदलते रहते चल पट छायातप के ! 


रजत शिखर 
( कोयलछ की छूक ) 


ग्रे, जीवन की नव मंजरित प्रथम वसंत सी 
प्राण सखी आ रही इधर ही, राह भूल कर ! 
या गत स्मृतियों से प्रेरित हो ? कोयल उसका 
अभिनंदन करता है उत्सुक मर्म कूक भर! 
कृह, कुह--लहरों-से उठते स्वरावंश में 
मरे प्राणों की उत्कंठा बरस रही है ! 
मेघों के अंब्रर में शशि की रजत तरी ज्यों 
तिरती स्वप्नों से रँग रंग कर शिखर फंन के, 
मेरे प्राणों में उतराती प्रेयसि की स्मृति 
निज किशोर लीला कः चंचल मुग्ध हास्य भर ! 
४ विरल जलद से स्वर्ण बिम्ब सा उसका स्पंदित 
गौर वक्ष है सतत कलक उठता स्मृति पट में ! 
आज उतर आईं वह ज्यों साभार धरा पर 
नव मधु की इच्छाओं के पंखों में उड़ कर ! 

( दूर से प्रवाहित गीत के स्वर ) 

नत्र दंत क्‍या छाया ? 

प्राणों की घाटी में फिर 
; फूलों का पावक छाया ! 

! सुन कोयल का दाहक कूजन 

मबुपों का उन्मादक गुंजन, 

स्वप्नों ने अंतर मर भर 
कंसा गीत जगाया ! 

रजत शिखर 


रँंग रंग की इच्छाएँ हँस हँस 
, मन को पागल करतीं बरबस, 
५ पग पग पर रुकती में उन्मन 
किसने मुझे लुभाया ! 
घिरते आज क्षितिज में क्‍यों घन 
सौरभ के, भावों के मादन, 
चल वसंत के नभ में मंथर 
सावन क्‍यों घिर आया 
अधरों में नव कलियों की स्मित, 
पलकों में स्मृति की कर अविदित, 
मन समीर के पंखों में, 
उर में समुद्र लहराया ? 
( युवती का प्रवेश ) 
युवती 
नव वसंत का अभिवादन देने आई हूँ ! 


युवक 
प्रणण मुखर कोयछ को अपना दूत बना कर 
स्वयं वसंत श्री आई हैँ नव शोभा में 
मेरी भग्न कुटी के चिर बिस्मृत प्रांगण में ! 
स्वागत करता हूँ प्रिय ऋतुओं की रानी का ! 
युवती 
पिक की दाकूपदुता से उपकृत हैं वसंत श्री ! 


रजत शिखर 
युवक 
तुम्हें ज्ञात है, मेरे जीवन के निकुंज में 
तुम्हीं प्रथम मधुऋतु आई थीं, जब प्राणों के 
पल्‍लव, मर्मर भर, स्वप्नों से सिहर उठे थे! 
मदिरारुण लपटों में उर की आककांक्षाएँ 
फूट पड़ी थीं, सहसा तुमको घेर चतुर्दिक्‌, 
मौन मुकुछ को घेरे रहते ज्यों नव किसलय ! 
फूलों की ज्वालाओं सी अंतर प्रांतर में 
सुलग लालसाएँ अवचेतन की चिर संचित 
विहेंस उठी थीं. आवंशों के नवल दलों में ! 


युवती 


कीठा हुआ सदेव रहस स्मृति से रंजित हो 
मोहक बन जाता हूँ ! तब वास्तव का दंशन 
विस्मृत क्षण हो जाता, स्मृति के पट में केवल 
इच्छा का आनंद स्पर्श संचित रह जाता [ 


युवक 


भूल गई तुम उस नव यौवन के वसंत को ? 
प्राणों के पावक के उन्‍्मादन वभव को ? 
तब जाने ; किस निभृत गहन के अंतराल से 
अंध समीरण उठ, सौरभ के पंखों से छू, 
मानस को कर जाता था सोन्दर्य उच्छवसित्त, 
भावों के इलय सागर को आनंद तरंगित ! 


१३ 


५१४ 


रजत शिखर 


रोमांचित हो उठता था तन, कंटक बन सा. 
जाने किसके मथुर स्पर्श से ! 


युवती 
नहीं जानती ! 
युवक 


जब भी आती थीं. तुम इस अपलक कुटीर में 
वह मथु की मदिरा पी,किसलय लोहित दूग हो, 
श्रणय कुंज बन जाती थी, कल केलि गुंजरित ! 
कितने ही गोपन वसंत, पावस, रहस शरद 
हमने साथ बिताए हें एकांत प्राण-मन, 
सूक्ष्म अदृइग सूत्र में बँघ अज्ञात प्रणय के ! 
हाथ हाथ में लिए, तरुण स्वप्नों के पग धर, 
विचरण करते थे हम निर्जंन वन वीथी चुन, 
लहर समीरण से अभिन्न, सौरभ-से कलिय्से ! 


ममंर शीतल तरुओं की कंपित छाया में 
बेठ ग्रीष्म की अलस दुपहरी में हम प्रतिदिन 
प्रणण निवेदन के सुख की मादन विस्मृति में 
तन्‍्मय हो जाते थे ! वर्षा में ह्यामल घन 
घिर कर योवन के दिगंत में, गुरु गर्जन भर, 
आकुल कर देते थे अंतर, आकांक्षा की 
गहरी छाया डाल धरा पर : विद्युत्‌ अपने 
क्षण इंगित से प्रणय भीरु उर को अनजाने 
शंकित कर देती थी-- 


रजत शिखर 

युवती 

भावी की लेखा सी! 
युवक 


कितनी वार शरद के रेखा शशि की मेंने 
शक और मुख की रेखाओं से तुलना कर 
उस्ते सदोष बताया है, तुमको कूई 
अपलक नबनों कः विस्मय अर्दित कर सादर... ! 
और तुम्हारी वेणी के चिर कोमल तम में 
गूँथ कभी जब मधु के मुकुलों की सद्यः स्मिति 
में मन ही मन तुम्हें हृदय स्वप्नों के मुकुलित 
प्रीति पाश में भर लेता था, तब प्रसन्न मन, 
तुम अनिमेष दूगों से मेरी ओर देख कर 
मंद हास्य से निज गोपन स्वीकृति देती थीं! --- 
कह दो, तब क्‍या वह केवल सांत्वना मात्र थी, 
या कोमल उर का सुमधुर उपचार मात्र था ? 
युवती 
जो भी समझो, वह्‌ केवल कंशोर प्रणय था ! 
अभी नहीं छूटी क्‍या मुग्ध तुम्हारे मनन से 
मेंहदी की लाली सी वह कंशोर भावना 
जिसने निज यौवन उन्मुख प्रच्छन्न राग से 
था अजान रेंग दिया कपोलों की ब्रीड़ा को ? 
उस अबोधता को प्रमाण मानोगे क्या तुम ? ... 
स्पश नहीं कर सकी तुम्हारे भावुक उर को 
हाय, वास्तविकता जीवन की नित्य बदलती ! 


रे» 


१५ 


१६ 


रजत शिखर 


युवक 


स्पर्श नहीं कर सका तुम्हारे चंचल मन को 
हाथ, हृदय का सत्य, कभी जो नहीं बदलता !! 


युवती 


आज प्रेम विययक इन मध्य युगी, शुक जल्पित 
उदगारों की कीर्ति तुम्हारे मुख से सुनकर 
मेरा मन अवसन्न, हृदय उद्विग्न हो उठा! 


युवक 
तब क्यों दुम मुझको फिर से विस्मृत वसंत की 
याद दिलाने आई, ऋतु श्यृंगार सजा नव? 
वह कया केव्रल क्र्र व्यंग्य, उपहास मात्र था? 
या नारी उर की स्वाभाविक निर्देयताथी ? 
जिस निगृढ निर्ममता की पाषाण शिला से 
मायावी विधि ने निशित की नारी प्रतिमा, 
उसमें मृगजल शोभा, छाया कोमलता भर ? 
तुम्हें नहीं क्या ज्ञात, प्रणण चेतना हृदय को 
रिक्त पात्र सा जब रस सूना कर जाती है, 
तब उसको ये उद्दीपन के कुसूमित साधन, 
सुख के रंजित उपादान दुखमय लगते हें, 
और सुधाधर की स्मिति भी विष बरसाती है ? 


युवती 


मुझे ज्ञात हैं, ये दुबंल उच्छुवास मात्र हें, 
ठुम परिणीत नहीं इन थोथे विश्वासों से ! 


रजत शिखर 
युवक 


कहते हैं, कामिनी कनक साधक के पथ के 
बाधक हैं ! पर लक्ष्मी के चल पद क्षेपों से 
मेरा कांचन का मद कब का चूर्ण हो चुका, 
जो स्त्री का यौवन टुकड़ों में क्रम कर सकता, 
ब्रीड़ा की लाली को डुबा सुरा प्याली में 
शोभा को अवगुंठन हीन बना सकता औ' 
शोधित कर सकता है संख्याओं के जग को! ! 


किन्तु शेष थी अभी कामिनी की मृदु ममता, 
बह भी विधि ने हँसते हँसते आज कुचल दी 
निर्देय अंगुलियों से तोड़ निरीह फूल सी, 
उसकी रंगों की पंशड़ियाँ छिन्न भिन्न कर 
घरा धूल में, जिसमें सब कुछ मिल जाता है ! 


कनक काम के ही पावक का, तप: पूत कर, 
रूपांतर करना होगा पर नव ऊ्ाज़्व को, 
उसे वासना घूम, राग की दाहकता से 
क्षार मुक्त कर, परिणत कर शीतल प्रकाश में : 
घूम अग्नि का न्याय प्रकृति का नव संस्कृत कर ! 
काम शुद्ध कांचन की प्राणोज्वलता से ही 
जीवन शोभा कौ प्रतिमा हो सकती निर्मित ! 


युवती 
मन:शास्त्र कुछ और बताता है, पर जो हो 
में उन्म्न सी हो, उनसे मिलने आई थी 
रूर 


श्छ 


बट 


रजत शिखर 


सुहृद्‌ तुम्हारे हें अभिन्न जो, मानव मन के 
सूक्ष्म तत्व विश्लेषक, अपने गहन ज्ञान से- 
मेरी सुप्तात्मा को जगा जिन्होंने सहसा 
नव चेतन कर दिया, उसे नव दृष्टि दान दे ! 
अवगाहक सा उतर अचेतन के निस्तल में 
गुह्य सत्य की निधियाँ जो लाए हें ऊपर, 
आर पार अनुशीलन कर मानस विधान का ! 


युवक 


समभ गया में ! ...दूर हो गया मेरा संशय !... 
नया केन्द्र मिल गया तुम्हारी मधुर वृत्ति को, 
नया हृष्ट आधार हृदय की प्रणय क्षुधा को ! 
सदा रहीं आवेग शील, चिर अभिनव प्रिय तुम, 
छिएणा रही हो मुझ से अब उर की दुबंलता 
मनोज्ञान का उस पर अंचल डाल रुपहला ! 
लो, सुखन्रत आ रहा इधर ही, तुम्हें खोजता ! 


६ मनोविहलेषक सुखब्रत का प्रवेश ) 


सुखब्रत 


नमस्कार! ,..ओ, तुम भी यहाँ उपस्थित हो तब ! 


युवक 
इन्हें खींच लाया पहिले ही मन का आग्रह ! 


रजत शिखर 
युवती 
सनती थी में, दीप तले रहता अँधियाछा 
वह सच निकला : तुमने अपने बाल्य सखा को 
अंधकार ही में रक्खा, अपने प्रकाश से 
उनको वंचित कर,-क्या यह आइचयं नहीं हैं ? 
खुखब्रत 


तुमने नहीं सुना, साधक, कवि, प्रेमी, पागल 
वायबीय तत्वों के बने हुए होते हैं 
विधि ने उनका हृदय सूक्ष्म कल्पना द्रव्य से 
स्वप्न ग्रथित है किया : नित्य वे स्वर्गंधरा के 
मध्य भावना पंख मारते रहते निष्फल ! 
मेरे वाल्य सखा भी साधक हें: संभव हे, 
प्रेमी भी : इनकी उत्तेजन शीऊल शिराएं 
सूद्वा ज्वार भाटाओं पर उतराती रहतीं ! 
जीवन और जगत के प्रति ये अनासकत हैं 
और, अपरिचित भी शायद !-- 


युवती 
क्या विडंबना है! 
में इन पर बचपन से ही ममता रखती हूँ, 
पर ये मुझ को नहीं समभते ! 
सुखब्रत 
मुझे ज्ञात हैं, 
प्रणय दान तुम इन्हें नहीं दे सकीं, कदाचित्‌ 


१९ 


रजत शिखर 


हृदय समर्पण करना तुमको इृष्ट नहीं था,-- 
इसमें इलका दोष नहीं हैँ : अवचेतन की 
प्रबल शक्ति से ये संतत अनभिन्ञ रहे हें ! 
उच्च ध्येय से पीड़ित हैँ इनकी सुप्तात्मा, 
बोधात्मा पर पित्र्य प्रभाव रहा छुटपन से, 
अहमात्मा नित हीन भाव से रही प्रतारित : 
दमित भावना मार्ग खोजती क्षुघापूर्ति का, 
जिससे संघर्षण रहता नित चेतन मन में_! 


युवती 
कंसी अंतदु ष्टि तुम्हें हें मानव मन पर ! 
सुखब्रत 


ऐसी स्थिति में आत्म पलायन के स्वप्नों पर 
मोहित हो, उन्नयन खोजता व्यक्ति निरंतर : 
वास्तवता से कट कर वह काल्पनिक तुष्टि के 
ऊध्वं गत में गिर पड़ता, छाया सुख सस्मित ! 


स्वत: स्पष्ट है ! ... किन्तु प्रेम कंसे होता हैं ? 
क्यों बंध जाते युगल हृदय अज्ञात सूत्र में ? 
सुखब्रत 


प्राण चेतना अपने ही मौलिक नियमों से 
संचालित करती मानव की रागवृत्ति को, 


रजत शिखर 


सजातीयता प्राणों की आकर्षित करती 
युग्मों के हृदयों को गोपन श्रणय पंथ पर ! 
प्रम चयन कर, संग्रह कर होता कृतार्थ नित, 
अंध समर्पण मात्र नहीं वह आवेगों का 
अवचेतन परिचालित करता उसकी गति विधि 
स्तंभित इच्छाएं विमुक्त कर, पिंड द्रवित कर, 
कुंठाओं को मिटा, रुद्ध ग्रंथयाँ खोल शत 
गुहय वासनाओं की, आत्म दमन से गुंफित ! 
निश्वेतन मन का रहस्य चिर दुरखगाह है ! 
युवक 
तब क्यों शुक की भाँति रटें हम अवचेतन के 
उपभेदों को, उच्छू खलता से प्रेरित हो, 
यदि उन पर अधिकार नहीं है चेतन मन का ? 
सुखब्रत 
सामाजिक भी एक पक्ष हूँ मनःशास्त्र का,-- 
जिन मूल्यों पर रागात्मक संबंध मनुज के 
निर्धारित होंगे भविष्य में, उनको नूतन 
मनः शास्त्र देगा, अवचेतन के समुद्र को 
कूल मुक्त कर, रूढ़ि रीति के प्रतिबंधों को 
ज्वार मग्न कर, उच्छल प्राणों के प्रवाह को 
आवर्तों से गंड शून्य 


युवती 
इसमें क्‍या संशय ! 


२१ 


श्र 


रजत शिखर 


सुखब्रत 


पचहत्तर प्रतिशत मनुष्य के उठ्दंगों का 
कारण, रागात्मक प्रवृत्ति का अंघ दमन है! 
थोथी, रुग्ण, अवैज्ञानिक आचार भित्ति पर 
प्राणभावना का हैँ भवन बना समाज का, 
रुद्ध द्वार, कुंठित गवाक्ष : नीचे निस्तल स 
उठते शत दुर्गंध मलिन उच्छवास विषैले, 
जिनसे रहता सिन्धु क्षुब्ध॒ मानव का अंतर! 
हमें मुक्त करनी है पहिले काम चेतना 
युग युग की कृमि जटिल ग्रंथियों से जो पीड़ित, 
रागद्वेष, कुत्सा कलंक की कृपण दृष्टि से 
उसे बचाना है, गत नंतिक कोण बदल कर ! 


युवती 


घोर क्रांति मच रही आज मानव के भीतर! 


सुखब्रत 


जब प्राणों का स्वास्थ्य ; बहेगा मुक्त वेग से 
नव प्रणालियों से सामूहिक सहजीवन की, 
नवल भावनाओं , प्रवृत्तियों का शोणित तब 
स्वतः प्रवाहित होगा मांसल चेतन मन में,-- 
इन्द्र चेतता का रुपांतर कर देगा जो !-- 
ओर युगों के शमन दमन, उन्नयन पलायन 
उड़ जाएंगे प्राणों के झंझा प्रवेग में! 


रजत शिखर 


अवचेतन के अतल सिन्धु से उठ जीवन का 
रंग ज्वार मज्जित कर देगा जन भू के तट! 
शत सहस्प्र फन खोल पुनः निद्वित निरचेतन 
मनोराग की वंशी के स्वर संकेतों पर 
नाच उठेगा--कर विराग के प्रति विरकत मन! 
यह भावात्मक देन अनोखी हैँ इस युग की, 
मानस विश्लेषण विज्ञान जिसे देता है! 


युवक 


बहुत सुन चुका अधः प्राण संदेश तुम्हारा, 
निश्चय ही अब नरक द्वार खुलने वाला है! 
निर्चेतन के अंधकार में युग का भू-मन 
भटक रहा हैँ, नेतिक मूल्यों का प्रकाश खो! 
अध: पतन में मुक्ति नहीं हे! ऊध्व॑ गमन ही 
मुक्ति द्वार हे ! ...मोह मुक्त हो गया आज मन! 


रंग पंख वासना प्रणय का मोहक गुंठन, 


मुख पर डाले, प्रकट हुई थी मेरे सन्मुख 
मधुर रूप धर स्त्री का, निज छाया सा अस्थिर,-- 
यौवन के स्वप्नों का खोल गवाक्ष अधेस्मित ! 
में जाने कब, अनुभव शूल्य, मधुर तृष्णा के 
हँसमुख कर्दम में फंस गया, नियति परिचालित ! 
नारी की पावन शोभा को देख न पाया, 
केवल निज इच्छाओं के मोहक वेष्टन से 
रहा खेलता, छाया को उर से चिपका कर! 


र३ 


र्ष्ट 


रजत शिखर 


युवती 
कसा हें दुर्भाग्य-- 
खुखत्रत 
मांस की दुबंलता का ! 
युवक 
लज्जित हूँ में! क्षमा चाहता हूँ दोनों से! 
स्पर्धा के दंशन से पीड़ित, संवेदन क्षम, 
इंद्रिय स्पर्शों से मर्माहत, भूल गया था 
में अपने को, मानव आत्मा के गौरव को! 


रोमांचक हैं हाय, इंद्रियों की यह घाटी, 
करुणाजनक कथा हुं प्राणों के प्रदेश की! 
घोर अंधेरी नगरी निस्तल निश्चेतन को, 
मुक्त कामना तंत्र राज्य प्यासे असुरों का! ! 
देवासुर संग्राम क्षेत्र हैं मानव का मन, 
प्राण भावता समर स्थल हूँ जिसका शाइवत; 
एक रोज मानव को भू की अंध गुहा में 
ऊध्वे ज्योति की विजय ध्वजा फहरानी होगी,--- 
तभी मुक्त होगी निःसंशय प्राण चेतना! 


ऊध्व॑ मान्यताओं का ही सामूहिक जीवन 
समतल गत संचरण,---धरा के निरचेतन से 
अविरत संघर्षण कर, नित ऊपर उठ कर जो 
सामाजिक भू जीवन में संगठित हुआ है ! -- 
यही ऊध्व॑ं इतिहास सभ्यता का हूँ निश्चय ! 


रजत शिखर 


सुखत्रत 
यही करुण आख्यान रुद्ध आकांक्षा का भी! 


युवक 

यह सच है, संप्रति, मानव के चेतन मन पर 
आकर्षण. हैं अधःप्राण अवचेतन मन का, 
युग्म भावना लक्ष्य आज दृग आक्षेपों की, 
नर नारी का सख्य, मम हैँ निभूत कुंज का, 
गुह्य कक्ष का, अंध विवर का,--जनरव दूषित ! 
उसे उदार, विशद दुंग बनना हे, विकास प्रिय 
मानद सीमाओं को स्वीकृत कर भूषथ की | 
दूत दूतिकाओं की, पटु परकीयाओं की 
पृष्ठ भूमि कटु बदल, प्रणय के अभिसारों की ! 
मानवीय संस्कार श्रेणि में, यौवन हर्षित 
प्राणों के रंग स्फुरणों को मधुर स्थान दे! 
निम्न प्राणचेतना एक दिन ऊध्वे गमन कर 
रागात्मक भू स्वर्ग रचेगी स्वप्न जाल स्मित; 
भले उपेक्षित रही रूक्ष नेतिकता से हो, 
अपने आरोहण पथ में वह देव योनि बन 
बरसाएगी भू पर रत्नस्मित आभाएं 
श्री शोभा, विश्वास प्रीति, आनंद ज्योति की ! ,... 
व्यापक ऊध्वेस्थल पर उठकर प्राण शक्ति ही 
मनुष्यत्त्र में - परिणत होगी सुर आकांक्षित ! 
नव नारी नर, विभा रश्मि से चिर अंत: स्मित, 
ब्रिचरेंगे जग में, कृतार्थ कर भू विकास पथ ! 


२६ 


रजत शिखर 
सुखब्रत 
घन्यवाद ! ये पुण्य कल्पनाएं हें केवल! 
युवती 
हाय, पुण्य इच्छाएं पंख अश्व भी होतीं ! 


युवक 


छेंटते जाते हें अब धूमिल वाष्पों के घन, 
हटती जातोीं स्वरणिम नीलारुण छायाएं, 
खुलते जाते अंतरिक्ष के अंतर्मुख पट,-- 
और निखरने लगे शुभ्र निर्वाक्‌ शिखर फिर 
ऊब्वे प्राण, अंतरचेतन सोपान से खड़े,-- 
समाधिस्थ हो उठा पुनः हो बहिव्याप्त मन! 


इस मरकत द्रोणी के हँसमुख सम्मोहन से 
मोह मुकतत हो रजत अभीष्सा अंतस्तल की 
आतुर है उड़ने को उन्मेषित पंखों में 
मन: क्षितिज के पार चेतनातप के नभ में,/--« 
जहाँ विचारों का अनुगुंजन लय हो जाता! 


अंतिम तृण हट गया, कट गया दुर्गम पर्वत ! ... 
अतल गते नीचे, ऊपर दु्लध्य शिखर हे! 
नीचे इंद्रिय रौंद रहीं निर्मम चरणों से, 
ढुरारोह निर्जतता ऊपर द्वेत शून्य हैं !-- 
सहज एक-बहु की स्थिति का आकांक्षी है मन! 


८ 

(करीद्ः 


जल जल उठते शीत स्वच्छता से इच्छा पग, 
कॉप उठता उर, हरित ऊष्मता के अभाव से; 
ज्यों ज्यों आरोहण करता मन मौन शांति में 
घरती का क्रंदन ही ऊपर स्वर संगति पा 
बन जाता संगीत सुनहली झंकारों का! 
मानव ही सुर में परिणत हो जाता उठकर ! 
अन्न प्राण भन हँस उठते चेतना$लोक में,-- 
सर्वशक्तिमय दिव्य तमस हे जड़ धरणी का ! 


महाइचर्य हैं! वही सत्य हे! ऊपर हे जो 
शिखर, वही नीचे प्रसार हे! एक संचरण 
मात्र ! ऊध्वे हो अथवा समदिक्‌, दोनों ही पर 
अन्योन्याश्रित हें निर्चय ! दोनों के ऊपर 
एक अनिवंचनीय रहस्य, हृदय रोमांचक ! 


( जनरव ) 
कितु, कौन आ रहे इधर वे गीत रुदन भर? 
( दूर से प्रवाहित समवेत गीत ) 


कहाँ मिले स्वगंवास, 
घोर त्रास, घोर त्रास ! 


एक स्वप्न गया टूट, 
एक नीड़ गया छूट 
आस पास मची लूट 
मृत्यु कर रही विलास ! 


रजत शिखर 


किधर बह रहा समीर 
अतल सिन्धु जल अघीर, 
कहाँ मिले, दूर तीर, 

भँवर में पड़े प्रयास ! 


जा रहा किधर उदास 
मनुज आज चिर निराश, 
यह विकास या विनाश ? 

बदल रहा युग लिबास ! 


बीत. गई काल रात 
बज गिरा अकस्मात्‌, 
खड़ा शिखर पर प्रभात-- 

हृदय में न पर हुलास ! 


( विस्थएपितों का प्रवेश ) 
विस्थापित 


विस्थापित हैं, हम धरती के विस्थापित हें ! 
शरणार्थी, नव भू जीवन के शरणार्थी हें! 
उफ, जिन काले कृत्यों के अंधियाले से हम 
किसी तरह बाहर निकले वे अकथनीय हें! 
मार काट, हत्या, निर्देयता, कदु नृशंसता, 
पेशाचिक उद्दाम कामना का खर तांडव! 
नारकीय प्रतिहिंसा, घोर घृणा का उत्सव ! 
नग्न वासना नृत्य, प्रेत ज्यों अवचेतन के 


रजत शिखर २९५ 


अट्टहात भर, बाहर सकल निकल आए हों 
घरती की रज योनि चीर कर, वलात्कार कर! 
बलात्कार, व्यभिचार , मृत्यु के मुख का कु सुख ! ! 


कुछ स्व॒र 


उफ, किसने चीरा कोमल कदली स्तंभों को, 
स्व कंदुकों को लूटा,...फूलों की कंपित 
डालों को धर निर्देयता से तोड़ मरोड़ा ! 
पागलपन था, पागलपन सिर पर सवार तब ! 
कहाँ मर गई थी लज्जा सज्जा की ममता? 
कहाँ उड़ गए थे आँखों से फूलों के रंग? 
बिखर गई थीं उर की स्वप्न भरी पंखड़ियाँ, 
अंतर की कोमलता थी पाषाण बन गई !! 


शील सभ्यता, दया मधुरता, श्री सुंदरता 
कहाँ मिट गए जीवन के उपचार थे मधुर ? 
ढेर हो गए ढेर, सभी वीभत्स दृश्य बन,-- 
भाँय भाँय करता था तब भूतलू इमशान सा, 
साँय साँय करता था उर निर्जन मरुथलू सा! 


कुछ स्व॒र 
आग, आग ! भगदोड़ ! लीलती लरूपटों का जग! 
कान जल रहे, अब भी सुनकर कान जल रहे! 
लूट पीट, छीना झपटी ,,,.. हम भूत प्रेत हें, 
संप्रदाय के कट्टरपंथी भूत प्रेत हैं! 
रूढ़ि रीतियों के धर्माघ पिशाच प्रेत हें!! 


३० 


रजत शिखर 


कायरता, निष्ठुरता, मानव की बबंरता, 
प्रतिनिधि है मानव धरती की बबंरता का ! 
भूमिकंप था वह मुर्दों के संप्रदाय का, 
समा गया अब घरती की घायल छाती में ! ! 


युवती 

कान जल रहे, अब भी सुनकर कान जल रहे ! 
सुखत्रत 
3 


एक अचेतन की तरंग के प्रबल घात से 
बालू का सा दुर्गें, यान मानव जीवन का 
तहस नहस हो गया, तिमिंगल पुच्छ पात से! ««- 
सब प्रकार के सामूहिक ऊहापोहों का, 
राग द्वंष, ईर्ष्या स्पर्धा का, कलह क्रोध का, 
धर्मो वर्गों के विरोध का, रीति नीति गत 
विद्रोहों का--एक मात्र गोपन कारण है 
अवचेतन का उद्देलतन, कुंठित तृष्णाएँ, 
रुद्ध अतृप्त पिपासाएं वासना गुहा की ! 


रागात्मक संतुलन नहीं आएगा जब तक 
प्राणों के जीवन में, तब तक मानव जग में 
नेतिकता के मुख से गुंठन नहीं हटेगा ! 
धर्मों के सिंहासन में भूकंप रहेगा! 
सामाजिक संबंध सजीव न हो पाएंगे, 
घरती के अंगों का कर्देम घुल न सकेगा ! 


रजत शिखर 


बना, नाटा, ठिगना, कुबड़ा मानव जीवन 
लेगड़ाएगा भूपर, दव कर पाप भार से ! 
( राजनीतिज्ञ का प्रवेश ) 


राजनीतिज्ञ 
शांति, शांति! में घरती के निर्वासित जन को 
फिर स्थापित करने आया हूँ, पुनर्वास दे! 
प्रथम भूख है, काम नहीं : में उदर क्षुघा से 
चीड़ित जीवन कंकालों को अर्थशास्त्र का 
लोकतंत्र मय संजीवन देने आया हूँ! 
एक स्वर 
नेता हें क्या आप ? 
राजनीतिज्न 
मात्र जन सेवक हूँ में ! 
मेरे पास अनेक नई योजना बनी हैं, 
कार्य रूप में जिनको परिणत भर करना है ! 
अन्न,वस्त्र, आवास,--कमी है यद्यपि इनकी, 
मनु के सुत को कितु सदा घीरज घरना है! 
वैसे |कागुजु की हें बनीं अनेक _ योजना ! 
.. कुछ स्वर 
हमें ज्ञात है, हमें ज्ञात, तुम बहुमत से नित 
चलते, अपंना नहीं कभी रखते कोई मत; 
परिवेशों के सतत बदलते मूल्यों पर ही 
अवलंबित रहते, अपने हें मान न मोलिक: 


रजत शिखर 


नित्य परिस्थितियों की ही चेतना तुम्हारी 
अपनी. भी चेतना रही, तुमको बाहर का 
कार्य भार हैँ घोर,--स्वतः चेतना शून्य तुम 
भीतर से वस सूने, कोरे अभिनेता हो ! 


कुछ स्वर 
हमे उन्मूलित हें, उच्छेदित इस जगती के, 
निज स्वजनों से दूर, परिजनों से चिर वंचित ! 
नष्ट हो गया सब विनाश के भृकुटि पात से, 
हम खँडहर हें महाध्वंस के, भीषण पंजर ! 
खेत बाग, घर आँगन, दारा सुत, स्त्री संपद 
आँखों के सन्‍्मुख फिरते छायाभासों-से; 
दुःस्वप्नों से प्रेत ग्रस्त, हम घोर जागती 
निद्रा हैं, जो टूट दूट जाती फिर भय से ! 
कचल रही हूँ बज्चर हृदय को निर्देयता से 
दु/स्मृति की दारुण छायाएं, कटु प्रहार कर ! 


कुछ स्वर 
क्या होगा अब, क्‍या होगा ? ---अह, उस मिट्टी का, 
उन इटों का? कहाँ खोगया दृढ़ धनत्व वह, 
ठोस रूप वह जो झंझा झड़, लू अंधड़ मे 
अविचल रहता था, अब सहसा पिघल गया क्यों १ 
रिक्त वाष्पबन कर उड़ गया अचानक कैसे ? 
रूप रेख आकृति सब ओझल कहाँ होगई ? 
क्यों सना, खीखला हो गया जग क्षण भर में! 
दुःस्मृति हैँ केवल...हम भी अपनी दुस्मृति हें |! 


युक्‍क 


एंक ओर मानव मन, जीवन सीमाओं को 
क्षतिक्रम कर, उत्सुक है नव चेतना स्वर्ग में 
आरोहंण के हित : अभिनव आनंद मधुरिमा 
ज्योति प्रीति का मंगल धाम बनाने भू कोः 
और दूसरी ओर घरा के अंध गर्भ से 
भिश्वेतत की क्र शक्तियों की कल्लोलें 
मृत्यु तृत्य कर जीवन शोभा के प्रांगण में 
मग्त कर रहीं जन धरणी को महाध्वंस में, 
घृणा ह्वेष, हिंसा स्पर्धा के रक्त पंक में! 
घोर विरोधी, प्रतिस्पर्धी बन अडिग खड़े हैं. 
-पुनः स्वगे पाताल, परीक्षा हित मनुष्य की! 
मानवता पिस रही यूगल निर्मम पाटों में , 
स्त्रग नरक पर जय पानी होगी मनुष्य को! 


कुछ स्वर 


'हम॑ फिर से घर द्वार बसाएँगे जन भू पर, 
हम मानव परिवार बढ़ाएँगे जन भू पर ! 
मृत्यु ज्वार पर चढ़ कर फेल समस्त धरा में, 
नव जीवन संचार कराएँगे हम भूपर! 
एक वृत्त हो रहा समापन जग जीवन का 
हम फिर नव संसार बनाएँगे जन भूपर! 
-कलह ऋष, ईर्ष्या स्पर्धा का गरल पान कर, 
हम जीवन का भार बेंटाएंगे जन भू परे! 


र० हे 


ड्ेके 


72 


रजत शिखर 


आधि व्याधि का, रोग शोक का, देन्य जरा का 
हम फिर से उपचार कराएंगे जन भू पर! 
उजड़ गया जो फिर उसको आबाद कर नया, 
हुम नव जीवन ज्वार उठाएँगे जन भू पर! 


कुछ स््रर 


चुप हो जाओ, चुप हो जाओ ! ... छायाएँ हें 
चली आ रहीं, दल बाँघे,--जीते मनुजों की 
औओऔीड़ चीरतीं ! छिन्न भिन्न अवयव हें उनके, 
टूटे हाथ पेर, हिलते हड्डी के ढाँचे,-- 
माया ममता और अधूरी तृष्णाओं का 
चोझ पीठ पर छादे वे सब भटक रही हैं 
अंधकार में राह टोह, लोहू से लथपथ, 
तार तार जीवन छायाएँ,--बुड्ढे, बच्चे 
नौजवान,.--- सब दल पर दल हें चले आ रहे ! 


लूगड़ातीं, गिरती पड़तीं, कंपती छायाएँ 
अंगों को छटपटा रहीं दुख की आँधी -में; 
टपक रहे हें घाव, खौलता रुधिर बह रहा, 
जीवन की इच्छाओं से, सपनों से लोहित ««« 
मा बहनें हें, मा बहनें वे, ... जो पीड़ा से 
चीख रहीं ! ... दुख की कराह से कान फट रहे, 
घरती की गूंगी पुकार से हृदय छिद रहा ! 
बहरा है आकाश ! दिशा भी बहरी हैं क्‍या? 
बहरा क्या हो गया विश्व ! ... यह असहनीय है ! ! 


रजत शिखर 
युवती 


अह, कराह से कान फट रहे, हृदय छिंद रहा, 
_भाले की सी तीब्र नोंक से मर्म विघ रहा ! 


युवक 

हाय, निखिल सभ्यता और भू जीवन की ही 
गाया है शोणित से पंकिल, हृदय विदारक ! 
विस्थावित हें हम सब, भूले विस्थापित हैं, 
छूट गया कब कहाँ न जाने देश हमारा, 
हम धरती पर विस्थापित हें, निर्वासित हें ! 
यहाँ खोजने आए सब उस स्वर्ण घरा को, 
यहाँ मिटाने आए हम भय रोग जरा को! 
लहरों पर लहरें उठतीं घरती के तम की, 
तह पर तह खुलता जाता नभ का प्रकाश. हे ! 
पुतः उतर आया में घरती की खाई. में 
.अंजलि सी जो बनी ज्योति को . संचित .करने : 
पुनः उतर आया में प्राणों की. घाटी में 
आकुल है जो अग्नि बीज गर्भित होने को! 


सुखब्रत 
स्वागत है, स्वागत है ! 
सुनने दो, सुनने दो! 


रैक 


रजत शिखर 
अंतस्‌ ही में नहीं, बाहथ से बाह्य क्षेत्र में 
'में अनुभव कर सकूँ अनिवंचनीय सत्य के 
अमृत स्पर्श का : जन मन के भावों के स्तर पर, 
जीवन की प्रत्येक दिशा, प्रत्येक रूप में! 
में अतिक्रम कर सक्‌ बाह्य भीतर के अंतर, 
'यही प्रार्थना हूँ अंतर्यामाी से मेरी! 
सुखब्रत 
2 
भाव प्रवण उर का यह नूतन परिच्छेद हे! 


युवक 


इस घाटी में, अपनी ही छाया के पीछे 
भटक रहे जन: छोटे मन के छोटे मोटे 
स्वार्यों में अनुरक्‍्त: परस्पर की स्पर्धा से 
उन्नति में रत: एक दूसरे के परिभव से 
जीवन सक्षम: इसीलिए कुंठित मानव 'मन 
जीवन विमुख, विरक्‍्त, तिंक्त हो उठता जग में ! 
यहाँ बरसता नहीं स्नेह हित नयनों से, 
सहज समव्यथा छलक नहीं उठती हृदयों में, 
इस घाटी के रहन सहन में श्री शोभा का 
घोर अभाव खटकता मन को : मानव उर में 
यहाँ अभी तक प्रेम नहीं हो सका प्रतिष्ठित 
मानव के प्रति, आदर जीवन गौरव कं प्रति! 
रिक्त प्रतिष्ठा भार झुकाए हुए रीढ़ को!! 


रज़व, शिखर 


भर भर उठता हृदय घृणा, थोथे बिराग से 
श्रांत क्लांत अनचाहा मानव जब घर घर में 
सुनता नित्य कलूंक कथा, कुत्सा, पर निन्दा ! 


युदती 
यही रूप हैं आज घरा की वास्तदता का! 
युवक 


साधक अब में रहीं,--नम्र आराघक भर हूँ ! 
साधक मेरे पूजनीय हैं ऊर्ध्वारोही,-- 
समतल गामी जगत प्रणत है जिनके पद पर ! 


ऊध्वे शुभ्र, एकाग्र शिखर पर खड़े चिरंतन 
देख रहे हें जग के स्वामी भू के उबर 
इस बहुमुख फैले प्रसार में, सतजल कल्पित 
अपनी ही आनंद तरंगित रहस प्रकृति को! 
फूलों की चोली पहने, लहरा हरितांचल, 
चूंणे नील कुंतल छहरा दिक्‌ सौरभ विश्लथ, 
घुटनों के बल बेठ, उच्छवसित हृदय सिन्घु ले, 
अपलक आयत दृग जो देख रही ऊपर को 
अमृत प्रीति वरदान: हेतु जीवन साथी से :-- 


अपने मंथर दिग्‌ विस्तृत आवतं शिखर सें 
घूम-असीम.छटा में अथक अनंत काल तक, 
फिर फिर तन्‍्मय होती निज. अंतः प्रकाश में 
प्राप्त करूँ चेतन्‍्य अमर में ज्योति शावित मय | 


३५. 


! ३८ 


रजत शिखर 


ऊपर से नीचे अपार शोभा सुंदरता 
हर प्रीति की आभाएँ नित रहें वरसती,-- 
अन्न प्राण मन के त्रिदलों को विकसित करतीं ! 


युवती 


कंसी उच्च विराट्‌ कल्पना हे घरती की! 
युवक 


आराधक बन सकूँ प्रणत में दिव्य ज्योति का, 
जो इस मृण्मथ घरा दीप की अमर शिखा हैं, 
जिसकी करुणा किरणों के अंतःस्पर्शों से 
इस द्रोणी का तम सरवप्नों में दीपित होता! 
हम सब विस्थापित हें ः हम सव उत्थापित हैं ! 
पुनः बसाएंगे हम घरती की घाटी को, 
नव स्वप्नों के ख्रष्टा, नव जीवन शिल्पी बन, 
मानवीय शोभा गरिमा, आनंद मथुरिमा 
ज्योति प्रीति का स्वर्ग बना जन मंगल भू को ! 


युवती 


में भी हाथ बटाऊंगी इस लोक कार्य के 
आयोजन में साथ आपके, श्रद्धानत हो ! 
मेरा मन संदेह रहित होगया आज चिर 
आइवासित हो ! ...ऊपर हूँ प्रकाश का द्योतक, 


रजत शिखर 


नीचे निस्तल अंधकार का! निचले मन के 
आवेगों को हमें संगठित करना होगा 
ऊध्वेज्योति में ! .... संयम ही वास्तविक मुक्ति हे! 
प्राणों का संतुलन मुक्ति हैं मानव मन की, 
ऊर्ध्व चेतना का जो क्रीड़ा स्थल हैं उज्वल ! 


युवक 
यही मर्म है, में झतज्ञ हूँ! 


सुखब्त 
प्रवंचना हैं, 
यह प्रवंचना --«- खूब मनोहर छलना निकडी 
तुम मायामयि, अवचेतन की मोहक तृष्णा «*- 
युवती 
मनुज स्वयं अपने मन को छलता रहता हैं, 
. मुक्त हो गया मेरा मन अब उस छलना से! 
सुखब्रत 
मुक्ति नहीं है आत्म पलायन, मधुर मृत्यु है ! 
जाता हूँ में, घोर पलायन के प्रमाद से 
मानव मन को स्य मुक्त करने का ब्रत ले ! 
( प्रस्थान ) 


यवक 


् 
आज नई मानवता के शुचि प्राण सूत्र में 
नर नारी का हृदय - बंघ रहा लोक कर्म हित, 


३९. 


छ्ण 


रजत शिखरः 


मिलन शांति स्मित, विरह अकातंर, प्रीति समपित, 
नई चेतना से स्पंदित, सद्भाव संगठित ! 


आओ, हम दोनों मिल, प्राणों की घाटी में 
विस्थापित मानव का फिर घर द्वार बसाएँ, 
शुम्र रजत शिखरों की ऊध्वंग दिव्य श्ञांति ले, 
अंबर की व्यापकता, सागर की गभीरता, 
गिरियों का चिर धयं, अथक सरिता की गंति ले, 
भू जीवन के उपादान नव आज जुठाएँ, 
आओ, हम नव मानव का घर द्वार बसाएँ! 


नव वसंत शोभा से, स्वच्छ शरद सुषमा से 
फूछों के सारल्य, युक्त तृण तृण के बल से, 
हम सुंदर स्वप्नों का जीवन नीड़ बनाएँ, 
आओ, हम नव मानव का घर द्वार बसाएँ! 


म्रोतू भावना, विश्व प्रेम से भी गर्भीरतम 
प्रीति पाश में वाँधे हम नव मानवता को, 
जिसका दृढ़ आधार एकता हो आत्मा की, 
जिसकी शाइवत नींव चेतना की उज्वलता, 
मनुज प्रेम के लिए मात्र हो मनुज प्रेम वह, 
जग को नव संस्कृति का स्वणिम द्वार दिखाएँ, 
आओ, हम नव मानव का घर द्वार बसाएं! 
युवती 
आज दौड़ता भूमि" कंप॑ जन सन धरणी में, 
कंसे हम नव आशा, नव विश्वोस बॉँधाएँ ? 


रुजब शिखर 


गरज रहा भीषण अण दानव विश्व गगन में 
मृत्यु अंक में कैसे हम अमरत्व जगाएँ १ 
क्षुधा:देन्य का भार ढो रहे जब असंख्य जन 
कसे भू को जीवन शोभा में लिपटाएँ ? 
आदर्शों से बिरत आज स्वार्थों में रत जग, 
कैसे स्वणिम मनुष्यत्व॒की ज्योति दिखाएँ ? 
कैसे हम नव मानव का घर द्वार बसाएँ ? 


युवक 


यह सच है, नव मनुष्यत्व के निर्जेन पथ में 
बाघा विध्नों के दुराग्रही श्रृंग बड़े हैं 
स्थापित स्वार्थों से जकड़े,--जो पूर्व पक्ष है; 
उत्तर पक्ष क्षितिज से इंगित करता ज्योतित 
मानव भावी के स्वर्णोदय में दिक्‌ प्रहसित ! 


आओ, हम अंतः प्रतीति को घर बनाएँ, 
आओ, हम निष्काम कर्म को वर्म बनाएँ, 
हम आत्मा की अमर प्रीति के धरा स्व में 
सब मिलकर जीवन स्वप्नों का नीड़ सजाएँ; 
आओ, हम नव मानव का घर द्वार बसाएँ ! 


यवती 


छ 
आज बहुत हीं बड़ा नाँद आया है नभ में, 
अंतर को खुल गया रुपहला हो वातायन,-- 


४१ 


रजत शिखर 


मौन क्षितिज से, शुभ्र हास्य बरसाते भू पर 
रजत शिखर, मानव आंत्मा की गरिमा-से उठं ! 
आज प्रार्थना के हित आकुल स्वप्नों का! मन ! 


( समवेत प्रार्थना गीत ) 


घरा शिखर हें, 
अंतर के ज्योति ज्वार 
अजर अमर ह! 


ध्यान मौन, ऊध्वेप्राण, 
तदाकार पूर्ण ज्ञान, 
श्रद्धारोहण समान 


शुभ्र सूघर ह ! 


शांत क्लेश हों अशेष, 

शांत निखिल राग द्वेष, 

भाषा हो भाव वेश 
सुंदरतर हे ! 


विकसित हो जन अंतर, 
कसुमित जन भू के घर, 
भोगें नव जीवन वर 
नारी नर हें! 


रजत शिखर ४रे 


ऊध्वे गगन उठा निखर , 
चंद्र किरण रहीं उतर, 
स्वप्न पंख रहें विचर 
स्मित नभचर हू! 


२५ जून १९५१ ) 


फूलों का देश 


फलों का देश सांस्कृतिक चेतना का धरातल है। प्रस्तुत 
काव्य रूपक में इस युग के अध्यात्मवाद भौतिकवाद तथा आद- 
श्वाद वस्तुवाद संबंधी संघर्ष को अभिव्यक्ति देकर उनमें 
व्यापक समन्वय स्थापित करने की चेष्टा की गई हे एवं 
विश्व जीवन में बहिरंतर संतुलन तथा परिपर्णता लाने के 
“लिए दोनों की ही उपयोगिता दिखाई गई है। 


स्त्री पुरुष स्व॒र 
कलाकार 
वैज्ञानिक 

विद्रोही जन 


( नव वसंत सूचक वाद्य संगीत ) 
पुरुष स्त्रर 


यह फूलों का देश, ज्योति मानस का रूपक: 
जहाँ विचरते अंतर्द्रृष्शा कलाकार, कवि 
निभुत!कल्पना पथ से नित, भावोन्मेषित हो! 
यहाँ प्रेरणाओं की स्मित अप्सरियाँ उड़कर 
वरसातीं आभा पंखड़ियाँ शत रंगों की, 
स्वप्नों से गुंजरित : यहाँ रवणिम भूगों की 
रजत घंटियाँ वज उठतीं हर्षातिरेक से-- 
देवों का' संगीत अमर वाहित कर भूपर ! 
यहाँ. काँपती-छायाएँ, शोभा - दसनों सी, 
गोपन ममेर ध्वनि भरतोीं झानस श्रवणों में,-- 
भावी की अश्रुत चापों सी आकृति धरतों ! 


स्त्री स्वर 


यहाँ प्राण पुलिनों को भावों से स्पंदित कर 


जीवन की आकांक्षा बहती कर कल ध्वनि में; 
रण हैं 


५० 


रजत शिखर 


प्रीति इवास सी समुच्छवसित रहती मलयानिल 
नाम हीन सौरभ से आकुल कर अंतर को ! 
यह मोहित अभिसार भूमि हूँ गंधर्वों की, 
जहाँ दूर वास्तविक जगत के कोलाहल से 
स्वणिम द्वाभा में रचती हैँ सृजन कल्पना 
सूक्ष्म विश्व मानव भावी का सतरेंग कल्पित ! 
यहाँ गूँजता रहता हैं संगीत अहनिशि, 
भाव प्रवण मानस द्र॒व्यों से प्रवहमान हो! 


( वाद्य संगीत : समत्रेत गान ) 


यह फूलों का देश ! 
यहाँ निरंतर जीवन शोभा 
सजती नव नव वेश ! 


यहाँ लोटते इंद्रचाप शत 
हँसते अपलक स्त्रप्त मनोरय 
यहाँ झूछता रश्मि दोल में 
मानस का उन्मेष ! 


झरते स्त्रणिम निर्शमर कलकल 
भरते प्राणों में सत्र कोयल, 
सुंदरता को देती स्त्रगिक- 
प्रीति हे संदेश ! 


यहाँ गूंजते अहरह दिशिपल 
वरसा करता जीवन मंगल, 


/*५/ अंक 4 


फूलों का देश 


सृजन चेतना की यह स्वष्निल 
लीला भूमि अशेष ! 


( तानपूरे के स्वर ) 
पुरुष स्त्रर 


यहाँ विजन छाया वन में रहता एकाकी 
एक स्वप्न द्रष्टा कवि, तरण अरुण सा सुंदर, 
ता प्रता से मंडित कुसुमित पर्ण कूटी में! 


जीवन का संघर्ष, करुण क्रंदन, चीत्कारें 
उसके भाव जगत को छुकर मर्म गीत में 
प्ररिणत हो जातीं, युग जीवन के स्वप्नों की 
शोभा से वेष्टित हो, नव संतुलन ग्रहण कर ! 
खोजा करता वह विनाश के महाध्व॑स में 
नवल सुजन की स्वर संगति, उड़ते मंघों के 
त्रस्त जाल में घिरती तिरती शशि रेखा सी ! 
भावोद्देलित वक्ष, खड़ा तृण कक्ष द्वार पर, 
सोच रहा वह स्वगत, गंध गुंजित मधुकर सा-- 


( स्वप्त वाहक वाद्य संगीत ) 


कवि 


यह छाया का देश, कल्पना का क्रीड़ा स्थल, 
वस्तु जगत अपना घनत्व खोकर इस जग में 
सूक्ष्म रूप घारण कर लेता, भाव द्रवित हो ! 


५१ 


पर 


रजत्त शिख़र' 


जीवन के संघर्षों की प्रतिध्वनियाँ उठकर 
यहाँ बदलती रहतीं उर संगीत में विकल ! 
इस मानस भू पर नि:स्वर चलते नित सुरगण 
स्वप्नों के घर चरण चिह्न आश्ा$कांक्षा स्मित ! 


यहाँ बिछातीं शत शत रंगों की ज्वालाएं 
अपलक इंद्रजाल शोभा का, जन मन मोहन : 
सुन पड़तीं अप्परियों की पदचाप रुपहली 
कँपती-छायाओं के पुलकित दूर्वांचल में-- 
आँखम्चिनी खेला करतीं जो जीवन से! 


बड़ी बड़ी चट्टान यहाँ धरती की आदिम 
चुप्पी सी दम साधे नीरब चिन्तन करतीं; 
अधंरात्रि में झिल्ली तरु कोटर में झन झन 
स्वर भर, सूनापन दिदीर्ण करती वन भू का, 
घोर गुह्य आकांक्षा सी जग निश्चेतन की ! 
यहाँ _भवानकता सुंदरता प्रीति पाश में 
बँधकर करतीं क्षण उपहास नियति का , निर्मम ! 


( गंभीर प्रसन्न वाद्य संगीत ) 
कवि 


शांत, सौम्य, सोई वन श्री अब जाग रही है 
नव प्रभात के स्पर्शों से स्वणिम चेतन हो, 
बरस रहा नीड़ों से कलरव सृष्टि गान सा, 
सिहर रहे पत्ते थर्‌ थर्‌, सुख से विभोर हो ! 


फूलों का देश 
गंधयवन में धरती भीनी साँस ले रही, 
जाग रहीं वन छायाएं अँगड़ाई भरतीं ! 
तरुण मधुष, षट्पद से हटा पेंखुरियों के पट 
अर्धस्मित कल्यों के मृदु॒मुख चुंबन करते ? 


यह प्रभात भी संसूति का आस्चर्य हैं महत्‌, 
मौन प्रार्थता सा, पवित्र आशीर्वाद सा ! 
विंस्मित कर देता जो भू मानस पलकों को 
दिव्य स्वप्न सा, अमर स्वर्ग संदेश सा उतर ! 
धरती का जीवन सहसा निज ज्योति केन्द्र से 
पुवः युक्त होकर, हो उठता पूर्ण काम _ हे! 


यह फूलों का देश आज फिर धन्य हो उठा, 
बाहिंत करता जो धरती की ओर निरंतर 
देवों का ऐड्दर्य अतुल,--शोभा सुंदरता, 
ज्योत्ति प्रीति आनंद अलौकिक स्वर्ग लोक का ! 


जाग रही हैं सुप्त प्रेरणाएँ मानस में, 
यह अंतभ का प्रभात है जन मंगल कर ! 
तह पत्रों के अंतराल से छन नव किरणें 
लोट रहीं भू रज॑ पंर ज्योति प्ररोहों सी हँस ! 


( हषं बाद्य संगीत ) 


यूग प्रभात यह : एक वृत्त हो रहा समापन 
घरा चेतना में संस्कृति का आज पुरातन! 
नव॑ धृंग कौ प्राणों की आशा अभिलाषाएँ 


परे 


५४ रजत शिखर 


मर्म मधुर संगीत लहरियों में मुखरित हो 
गूंज रही हें, छाया वन के नव मुकुलों को 
घेर चतुद्दिक्‌ ! सद्य: स्फूट कूसुमों के मुख पर 
बिहँस रहे हें स्वणिम ओसों के मुक्‍्ता कण, 
स्वप्नों की पद चापों से कप उठता भूतल ! 
देख रहा में मनब्चक्षु से, ताल में ध्वनित, 
अगणित निर्भय चरण क्षितिज की ओर बढ़ रहे! 


( वाद्य संगीत : दूर से आता हुआ नर नारियों का समवेत गान ) 


युग प्रभात, 
रक्‍त स्तात, युग प्रभात ! 


अंबकार गया हार 
मानस का हटा भार, 
मुक्त पंथ, मुक्त द्वार 
गई रात ! 


सागर में बाँध सेतु 
अंबर में उड़ा केतु 
मानव की विजय हेतु 
बढ़ो तात, बढ़ो ध्रात! 
पर्वत के गिरे शिखर 
मरुथल हों नव उवंर, 
विध्नों पर, रहो निडर, 
करो घात, करो घात ! 
करो घात ! 


फूलों का देश 


( नर नारियों का प्रवेश ) 


स्त्री स््॒र 


कौन, कौन तुम, अरुण, वसंत, मदन-से सुंदर 
पत्रों के प्रच्छाय वीड़ में यहाँ छिपे हो 
पक्षी से एकाकी ? नगरों से, वासों से 
दर, सभ्यता के केंद्रों से विरत, विमुख हो 
युग जीवन संघर्षण से, जन आकर्षण से द 


कवि 


अरूण बसंत मदन सा ! पक्षी सा एकाकी ? 
कलाकार हूँ में, पर जीवन संघर्षण से 
विरत नहीं हूँ ! ... देखो, मेरी स्वप्न निमीलित 
आँखों में भावी का स्वणिमबिम्ब पड़ा है ! 


पुरुष स्वर 


( साइचर्य ) भावी का प्रतिबिम्ब 

कवि 

स्त्रग की वेणी से में 
इद्रधनुष को छीन, धरा के तिमिर पाश में 
उसे गृंथ जाऊँगा,--देवों की विभूति से 
मनष्यत्व का पद्म खिला जीवन कर्दम में! 
ताराओं के छायातप से रंग रंग कर में 
जन भू का उपचेतन, रज की पंखड़ियों को 


ण्द 


५६ 


स्जंत शिखर 


अंत: सुरभित कर जाऊँगा, नंदन वन के 
फूलों की शाइवत स्मिति भर मृण्मय अधरों में... 
में नव॒ मानवता की प्रतिमा यहाँ गढ़ रहा 
अंतर्मन के सूक्ष्म द्रव्य से ! 


जनगएः 
हूं: है: है; हु:। ! 
क़त्रि 


में विराट्‌ जीवन का प्रतिनिधि हूँ ! में वन के 
मर्मर से, युग के जनरव से चिर परिचित हूँ ! 
भोंरों का मधु गुंजन, कोयल का कल कूजन 
मेरे ही स्वर हें! स्वर्णातप मरी रिमति हे ! 
मेरे उर के स्वप्न तितलियों की फुहार-से 
रँग रंग की शोभा वखेरते जन मानस में ! 
ऊपा, ज्योत्स्ना, ओस और तारे मेराही 
चिर संदेश वहन करते! पर्वत निर्र-से 
मेरे गायन फूट, दग्ध युग मन के मर में 
प्राणों का ककरव, जीवन हरियाली भरते ! 
घरा स्वर्ग .को स्वप्न सेतु में बाँध सुनहले 
में सोपान बना जाऊँगा सुन नर मोहन ! 


प्रथम स्वर 


खूब अहंता का ऐश्वर्य मिला हे तुमको ! 


फूलों का देश 
द्वितोय खर 
आल्म वंचना का उन्माद पिए हो मादक ! 
प्रथम स्व॒र 


कलाकार हो, तभी हंवा में महल बनाते ! 
रिक्त स्वर्ग में रहते आत्म पलायन के हो ! 


कवि 


छुम जो अस्त्रों शस्त्रों से सज्जित सेना ले, 
विजय ध्वजा ऊँची कर, चलते संख्याओं में, 
तुम भी मेरा कार्य कर रहें! .«-धरा घूलि में 
जो जीवन तृष्णा, भुजंग सी शत फन फंला 
लोट रही है नीचे, में ऊपर से उसकी 
शोभा रेखाएँ अंकित करता तटस्थ हो, 
व्यापक युग पट में सेवार कर : उसकी घातक 
विष की फुंकारों को पीकर, मर्माहत हो, 
हृद्य दाह में जलता प्रतिपल, में उसपर हँ 
बरसाता चेतना अमृत निज, तिक्‍त घृणा को 
मधुर प्रीति में, कटु तमिस्त्र को उर प्रकाश में 
आत्म विद्गवित कर ! केवल स्वर शब्दों की ही 
रिक्त साधना मात्र नहीं होती युग कवि की, 
उसे साम्य संगति, सारथंकता भरनी होती 
जीवन विश्यृंखछता में, सौंदर्य खोज कर, 
मानस कमक. खिला कर्दम में ! 


ण्ऊ 


ण्८ 


रजत शिखर 


प्रथम स्वर 


बहुत हुआ बस! 
रहन दो यह वाक्‌ चपलता ! वह शोभा की 
सीमा लाँघ चुकी हे! मृगतृष्ण के पूजक, 
तुम अपने को जीवन का प्रतिनिधि बतलाते ? 
और वियाता बन बेठे हो मनुज॒ नियति के ! 


द्वितीय स्वर 


हम हैं भावी के निर्माता, मानवता.के 
जीवन शिल्पी, भू के जनगण, जो युग युग की 
लौह श्रृखला तोड़, बज्र संगठित हुए हें! 
बंधन मुक्त, नई जन मानवता के रक्षक ! 


हम वन पर्वत, सागर मरुथल में मानव की 
विजय ध्वजा फहराएँगे ! इस बन प्रांतर में 
जहाँ बनेले पशुओं की हें गुहा, वहाँ हम 
सेना शिविर बनाएंगे निज, जहाँ खबगों के 
नीड़ मात्र हें, वहाँ जनों के वास बनेंगे! 
हमको सामूहिक जीवन की आवश्यकता 
समतल मनुज बनाने को है बाध्य कर रही ! 
तभी तुम्हारे से आदिम जन, युग जीवन के 
नव स्पर्शों से विकसित, संस्कृत हो पाएँगे ! 


कवि 


नि:ःसंशव, आदिम हूँ में ! 


फूलों का देश 


. कुछ स्वर 
( दपं से ) हम चिर नवीन हैं! 
स्त्री स्वर 
नहीं, नहीं,--सरिहास कर रहे हो तुम हमसे ! 
ठुम कवि हो, तुम कलाकार हो! ठुम युग युग के 
अभिशापित, शोषित जनगण के साथ रहोगे ! 
युग संकट में उद्बोधन के गान छेड़कर 
तुम जनता को साहस दोगे, संबल दोगे! 
कवि 
अगर साथ रहने देंगे जनगण के नायक [| 
खत्री स्वर 
देखो, तुम देखों इन हड्डी के ढाँचों को-- 
एक स्वर 
बच्च बन चुके हें दधोचियों के ये पंजर! 
स्त्री स्वर 
देखो, नग्न क्षुध्त मनुष्यता की छलना को, 
रक्त क्षीण, निष्ठुर विषण्णता को जीवन की ! ! 
वर्तमान का भीषण उत्पीड़न है इनकी 
निर्ममता से कुचल रहा ! यदि एक बार तुम 
आँख खोल कर इन्हें देख लोगे जो रुचमुच, 

रजत शिखर 


करुणा से विगलित उर हो, मर्माहत हो तुम 
सहम उ़ठोगे, हे फूलों के जग के वासी ! 


एक स्वर 


और क्रोध से पागल हो जाओगे शायद 
आद्शों क॑ मूर्ति पूजकों के इन कुत्सित 
दुष्कर्मों को देख, घृणा से आँख फेर कर! 
मृत प्रतिमाओं के पूजक जीवित जनता के 
पूजक कभी नहीं हो रुकते,--जीवन्मृत जो ! 


कवि 


देख रहा हूँ, में लज्जा से गड़ाजा रहा! 
कव से मेरे मन की आँखों के सन्‍्मुख उठ 
नाच रही हें छायाएं संक्रांति काल की! 
भूखों के कंकाल खड़े चीत्कार कर रहे, 
अवचेतन के प्रेत भर रहे अट्टहास हें! 
क्रूर, छास युग के लोभी असुरों से पीड़ित 
मानवता कातर वन रोदन छोड़, एक हो, 
आज क्ुंद्र लछकार रही, हुंकार भर रही ! 

( तुमुल वाद्य संगीत : समवेत गान ) 

भूत के कंकाऊ हैं हम, 

क्रद्ध रुद कराल हैं हम! 

कंठ से लिपटे बिश्वूली के 

भयंकर व्याल हैं हम! 


फूलों का देश 


मनुजता के प्रेत हैं हम 
आज सब समवेत हैं हम, 
बीज हैं हम, खेत हैं हम, 
शक्ति अमिट विद्याल हें हम ! 


खज् हैं हम, ढाल हें हम, 
ज्वारः से उत्ताल हें हम, 
रुद्र की दृग ज्वाल हें हम 
क्रणि की जय माल हें हम ! 


कुछ स्वर 


मिय्यां हैं, सब॒मिथ्या जग में आज चतु्दिक्‌, 
केवल सत्य मनुज के उरकी घोर घृणा है! 
मिंथ्या: नैतिकता, मिथ्या आदर्श हैं सकल, 
जन पीड़न शोषण के हिंत जो उद्धृत होते! 
'केवल सत्य विषमताएँ हैं, प्रतिहिसा हैं, 
केवल. सत्य अतृप्त पिपासा हैं, तृष्णा है! ! 


उन्नल रहा हैं: द्वेष गरल से जन गण का मन, 
भभक रहा है. क्रोध अग्निसे मानव. अंतर, 
फटने फो है आज विकट ज्वाला का पवेत, 
यूकेगा' वह, उगलेगा दाहक लपटों को, 
और जला देगा छल झूठ कपट के जग को, 
मानव उर की निम्सता को, नृशंसता को, 
भस्मसात्‌ कर देगा जग के दुःस्वप्नों को! 

रजत शिखर 
( विवर्तन संगीत ) 
कुछ स्वर 


छायाएँ हैं, छायाएँ आदर्श भयानक, 
छाथाओं को कुचलेंगे हम, आभासों को 
रोंदेंगे पाँवों के नीचे, युग युग के मृत 
संस्कारों को खोद, मिटा देंगे जन मन से! 


( उत्तेजना द्योतक संगीत ) 
कवि 


इसीलिए तुमने सम्मानित जीवन श्रम को 
छोड़, अहेरी जीवन फिर स्वीकार किया है ! -- 
देख रहा हूँ, आज संगठित मन युग युग का 
सामूहिक जन बबंरता में बिखर रहा हैं, 
आदर्शों के स्वर्ग विचुंबी शिखर टूट कर 
भू लंठित हो रहे विवर्तन की आँधघी में, 
और नाश के घने अंधेरे के उतने ही 
गहरे गरतों में गिर, धरती के अंतर को 
क्षत विक्षत कर रहे, चूर्ण हो 
न 

जीवन की वें 
पावन, मोहित, निभृत घाटियाँ, जो चिर करुणा, 
ममता के स्वणिम प्रकाश से भरी हुई थीं, 
जहाँ सभ्यता का क्रंदनन पहुंच पाया था, 


फूलों का देश 


वद मर्दित हो रहीं आज वे अविश्वास के 
प्रतिहिसा के दैत्यों के निर्मम चरणों से!! 
मानव की निर्देबता उनके भीतर घुस कर 
बोल रही तोपों के मुख से विकट नाद कर !! 
भले बुरे, काले सफेद औ' सत्य झूठ के 
सभी मान इस सतत बढ़ रही अँधियाली के 
प्रलय ज्वार में डूब रहे हैं किमाकार हो! 


( विप्लव सूचक वाद्य संगीत ) 


एकाकार हुए जाते हें पाप पुण्य सब,-- 
मानव के अंतरव्यापी घन अंधकार से 
घृणा द्वेष, अन्याय. कपट, छल स्पर्धा हिसा 
आज पुकार रहे चिल्लाकर--बाह्य संगठन 
मात्र सत्य है ! बाह्य संगठन चरम लक्ष्य हैं! 
बाह्य आसुरी एका ही सब कुछ है जग में, 
अंतर्जगत, हृदय का एका,--केवल भ्रम है! 
अंतर्मूख संगठन पलायन, बहलावा हे ! 
संस्कृति ? दर्गों के हित साधन की दासी हे 


] 
युग अपनी मुट्ठी में अणु संहार लिए है! ! 


विज्ञापन. करता विनाश भीषण ढाब्दों में ! 
हिल हिल उठते आज चेतना भुवन मनुज की 
भावी की आशंका से ! अह, आज मनुज का 
आत्म प्रतारक द्वेब बन गया विश्व विनाशक ! ! 


दर 


छ्छ 


रजत शिखर 
कुछ स्वर 


कायर हो तुम कायर ! जो उपदेश दे रहे 
नंगे भूखे लोगों को अध्यात्मवाद का! 
कलाकार तुम नहीं, तुम्हारे दुर्बल उर में 
बज्च घोष विद्रोह नहीं युग की प्रतिभा का! 


खौल न उठता रक्‍त तुम्हारा घृणा क्रोध से 
शोषित पीड़ित मानवता की नग्त व्यथा पर ! 
दया द्रवित भी नहीं दिखाई देते हो तुम! ! 
जग जीवन से विरत, निरत फूलों के बन में, 
स्त्रप्न लोक में रहते हो तुम आत्मतोष के! 


साथ नहीं दोगे तुम जन का युग संकट में 
रिक्त कला, सुंदरता के थोथे आराधघक !! 
घिक्‌ तुमको ! यह व्यक्ति अहं जन पथ कंटक हैं ! 


कवि 


कितु हाय, यह संघ अहं दुर्गंम पर्वत हें!! 
भीतर भी हें जनगण, भीतर ही जन का मन, 
भीतर भी हैं सूक्ष्म परिस्थितियाँ जीवन की, 
भीतर ही रे मानव, भीतर ही सच्चा जग, 
जाति वर्ग श्रेणी में नहीं विभाजित हे जो, 
उसे नव्य संगठित, पूर्ण सक्रिय, चेतन कर 
बहिजंगत में स्थापित करना है मानव को ! 


फूलों का देश 


कुछ स्वर 
चलो, वढ़ो हे भूजन, असिधारा के पथ पर, 
सागर को मथने, पर्वत का शीश झुकाने, 
विजय ध्वजा स्थापित करने देवों के सिर पर! 


रौंदेंगें हम परियों की चापों से गुंजित 
इस बन फूलों की घाटी को! बिखरा देंगे 
इसकी स्वप्त भरी पंखड़ियाँ धरा धूल में ! 
तोड़ मोड़ इसकी शोभा पलल्‍लव शाखाए 
लटेंगे रस के मटकों-से भरे फलों को 
जो खगोल से, चेतन भुवनों से लटके. हैं ! 


ध्वंस भ्रंश करदेंगे हम इस आदर्शों की 
माया मोहक पंचवटी को, भटकाती जो 
मानव मन को नित नव स्वर्ण मूगों के पीछे ! 
बहिजंगत की लोहमुष्ठि फिर अंतर जग का 
नव निर्माण करेगी जीवित आघातों से ! «««« 
नहीं रहेगा बाँस, बजेगी तब क्या वंशी ? 
हम युग विद्रोही हें, आज हमारी इच्छा 
सत्य न्याय की उद्घोषक हैं ! --शेष झूठ हे ! 


( प्रयाण संगीत ) 


चलो तात, बढ़ो भ्रात ! 
गौरव के गिरें शिखर 
जन भू हो नव उबर, 

रजत-शिखर- 


जड़ता पर, रहो निडर, 
करो घात, करो घात, 
करो घात ! 


( तानपूर के स्वर ) 
कवि 


घरती का निस्तल अवचेतन उमड़. रहा हे, 
बबंर युग, के. आवेशों से आंदोलित. हो, 
जग जीवन की क्रूर विषमताओं में. फिर से 
नव युग का मांसल समत्व- भरने जन वांछित,-- 
मानव उर की मोह दंभ की बज्नअशिला पर 
शत निष्ठुर प्राकृत प्रहार कर प्रतिहिंसा के ! 


विस्मित हूँ में ! आज़ उपेक्षित जन धरणी का 
भू विस्तृत समतल जीवन जब विहँस चतुदिक्‌ 
प्रथम बार पल्‍लवित, लोक संगठित हो रहा 
भौतिक स्तर पर, देन्य दुःख से अखिल मुक्त हो ; 
छूट रहा जब करुण पराभव संख्याओं का 
बिंगत युगों की निठुर नियति से भाल पर लिखित,-+ 


प्रथम बार जब युग युगःका- भू कल्मब-कर्देश 
आज धुल रहा प्रणत रीढ़ जनगण के मुख से, 
खड़े हो रहे जो अगणित पेरों पर फिर से 
देन्य गते से. निकल, असंख्य भुजाएं फंला, 
अँगड़ाई भरते प्रचंड जीवन लपटों-से, 
अग्नि शस्य-से लहरा भू पर प्राण प्ररोहित,-- 


फूलों का देश 
ऐसे युग में एक ऊध्वैदिक दिव्य संचरेण” 
जन्मा ले! रहा अंतरतंम में? युग मार्ववे के; 
निज! अपवे चेतना. शिंखाँ से आलोकित. करें: 
जीवन- मन की अतऊ गहनताओं का वेभव, 
सूक्ष्म प्रसारों की अतुलितिःदिगृव्यापी शोभा,-- 
मानव मन को ज्योति -चमत्कृत कर; जीवन काः 
स्वरगिक. रूपांतर कर; स्वरणिम ऊँचाई से! 
देख रहा में, स्व क्षितिज-से' उतर रही है 
नव जीवन. शोभा की. प्रतिमा आभा: देही, 
नव संस्कृति की अंत:स्मित किरणों से मंडित,-- 
जो वहिरंतर ऐक्य” साम्यें मानव जींवेन में 
पुनः प्रतिष्ठित” कर! देगीं, ऊंध्वंग, भू व्यापंके ! 
«किंतु कौन तुम, मौन ज्योति विद्रेवित जलंदे-से 
चिन्तन की मुद्रा में; यहाँ खंड़े हो कंसे? 
छोड़ साथियों को अपने,--किस अभिंप्रायं से? 


वैज्ञानिक 


किस आशा से? वैज्ञानिक हूँ में ! इतना ही 
मेरा परिचय! मेंने' ही चंचल विद्युत्‌ को 
वाष्प रह्रिम को बाँध; बनाया युग मानव की 
क्रीता दासी! मेंने अणु कागवे चूर्ण कर 
भूत प्रकृति की मूल शक्ति को किया निछावरें 
मानव के चरणों में!! आज मनुर्ज स्वामी है. 


रिस्थु गगेने का, देश काल'का--निखिल प्रकृति का ! | 


ओर अनेकों! चमत्कार- मेने इस युग में 


श्डः 

रजत शिखर 


दिखलाए हैं यंत्रों के बल से मनुष्य को, 
जो पिछले युग के मंत्रों तंत्रों के छल'से 
कहीं सत्य, विस्मयकारी हें,--उन्हें गिनाना 
आत्म प्रशंसा कहलाएगा, पातक हैँ जो! 
कवि ः 
एरिचित हूँ में सुहृद, तुम्हारे अमर दान से, 
व्याप्त तुम्हारी शुभ्र कीति हे दशों दिल्ला में, 
रूपांतर कर दिया मनुज जीवन का तुमने 
भूत परिस्थितियों में उसकी महत्‌ क्रांति कर ! 


किन्तु पूछता हूँ में तुमसे, आज मनुज क्‍या 
स्व्रामी हें या दास प्रकृति का ? वह विद्युत्‌ पर 
शासद करता हें,या विद्युत्‌ वाष्प यंत्र ही 
अधिकृत उसे किए हें ?--हाय, मनुज का अंतर 
चू्णं हो रहा आज दर्प से, बहिजंगत की 
अंध वीथियों में शत खोकर, लक्ष्य भ्रष्ट हो ! 
हृदय हीन कर दिया उसे जड़ भोतिकता ने ! ! 
आज प्रकृति की मूल शक्ति देकर, मानव को 
महानाश के पथ पर तुमने छोड़ दिया हूँ ! ! 


वैज्ञानिक 


स्थातू वदल जाती जग की कटु अर्थ व्यवस्था, 
बाह्य उिपमताएँ पट जातीं युग जीवन की: 
स्वार्थ लोभ के पने पंजों से मानव पशु 
मानव का मुख नहीं नोंचता रक्त सिक्‍त कर ! -- 


फूलों का देश 


लौह अस्थि पंजर में भीषण यांत्रिक युग के 
मनुज हृदय की घड़कन पुनः सुनाई पड़ती ! 
क्रूर वाष्प विद्युत के दानव मानवीय बन 
शोषक से सेवक वन जाते जन समाज के! 


कवि 


यदि अंत: संगठित आज हो जाता युग मन, 
मनुज हृदय का परिवतेन | सार्थक हो सकता, 
तो आदिम संस्कार उभड़ते नहीं धरा के, 
युग जीवन का स्वणिम रूपांतर हो उठता! 
हिम फुहार सी बरस सुनहली शांति चतुदिक्‌ 
शुभ्र हास्य से अभिषेकित करती भू प्रांगण, 
जीवन मन के मूल्य निखिल अंतः परिणत हो 
व्यापक, उर स्पर्शी बन जाते स्वगे क्षितिज छु ! 
अंतर्‌ जीवन की ऊध्वेग महिमा से मंडित 
नव॑ चेतन हो उठती जड़ धरणी सुर प्रहसित ! 


वैज्ञानिक 


अगर मुक्त हो सकती रचना शक्ति जनों की 
समुचित वितरण हो पाता जीवनोपाय का, 
सामाजिक संतुलन ग्रहण कर लेता भू श्रम 
बेंट जाता यंत्रों क' बल आथिक समत्व में,-- 
स्वार्थ लोभ, अन्याय द्वेष स्पर्धा उठ जाते 
भूव्यापी जन रक्‍्तपात टल जाता युग का, 
मानव के संयुक्त कर्म से स्वणिम चेतन 
युग प्रभात हँस उठता भू तम को निरस्त कर ! 


६९ 


.रजतः शिद्धर 
कवि 


और साथ ही अगर ऊध्वं चेता बन जाता 
समदिक्‌ मानव, अतिक्रम कर मन की सीमाएं, 
मिंट जाते खंडित भू जीवन के विरोध सब, 
भौतिक नेतिक मान नियोजित होते युगपत्‌! 
मानवीय संतुलन -ग्रहण कर लेता जन युग, 
यंत्रों की जलती साँस़े ठंढी पड़ जातीं! 
मंनुज़ चेतना के पारसमणि स्तनिम्ध स्पर्श से 
लोहे की निर्मेमता स्वर्ण द्रवित हो उठती! 


नई चेतना के प्रकाश में केन्द्रित मानव 
पुनः सत्य का मुख विलोकता -नए रूप से, 
नई दृष्टि मिल जाती उसको जीवन के प्रति, 
मिट जाती सब विगत युगों की घृणित श्षुद्रता ! 
बाह्य रुद्ध वौनेपन से निज ऊपर उठकर 
ऊथ्वे-मुक्त, अंतश्चेतन बन जाता जन मन, 
अंत: स्थित, अंत: स्म्रित ह्हो, अंत: कृतार्थ हो ! 


वैज्ञानिक 


यही सोच्षता हूँमेंभी अब! आज मुझे है 
महत्‌ प्रेरणा मिली  मनुज अंतर्जीव्ी है! 
स्पष्ट देखता हूँ में, अंतर का विधान ही 
मानव है ! अंत: संयोजित, ऊध्व॑ समन्वित ! 
आज मनुज मर गया ! _, पराजित हो समीतर से 
दौड़ रहा हे वह बाहर, व्यक्तित्व हीन हो / 
व्यक्तिहीन सामाजिकता -निर्जीव ढेर हैं! 


'फूलों का देंश 


ढेर हो गधा मानवेका मन, यांत्रिकतो से 
चूर्ण ही गया मनुज हृदय ! वह अब समूह हे! 
यंत्रों से खालित इच्छाओं का समूह हैं, 
घृणा, द्वेष, स्पर्शा, तृष्णाओं का समूह हे! 
भारकीय कटुता, निर्मेतता का समूह है, 
अवचेतत की अंध वासना का 'समूह है!!! 


महंत्‌ व्यक्ति चांहिए आज सामूहिक यूँग में।-- 
दुनिवार कामना कितु है मुक्त हो उठी, 
रौंद रही जो मानव के मिथ्याभिमान को ! 
आज निखिल विज्ञान शक्ति मानव हाथों में 
विश्व प्रढलय कारिणी बन गई, लोक विनाशक ! 
क्ापॉलिके बस गया ममुज हैं, जीवन वलि प्रिय, 
मानव शव का पूजक, साधक भू इमशान का ! ! 
; कवि 

अं्पि अब भी लहरों की हंपहँली प'यले 
बैजतीं छम छम, खेतों में हँसमुख हरियाली 
सोना झगला करती हे, नव मुख्घाओं की 
जल चितवम से स्वर्ग झाँकता, नव शिशुओं को 
घेर स्वर्ग की परियाँ मेंडराती लुकछिप कर ! +- 
किंतु चतुदिक्‌ गरज रहे युग संघर्षण में, 
हिप्र सभ्यता की हुंकारों सें, जीवन की 
मोहकता सब बिखर गई हैं! ... मानस सूना, 
जग फीका लगतो है, महस्थल सा मिरथे, मृत,-- 


छर 


छ्र 


रजत शिखर 


जीवन इच्छा तुच्छ, रूप चल मृग तृष्णा सा, 
आशा का इंगित निष्प्रभ, भूतठ मरघट सा ! ! 


( आशाप्रद वाद्य संगीत ) 


अमृत पुत्र हें पर मानव,--है व्यर्थ निराशा! 
मांस पेणियाँ आज पव॑ताकार खड़ी हो 
भले रोकती हों अंत: केन्द्रित प्रकाश को, 
फूट पड़ेगा वह स्वर्णिम निर्शमर बन उर से! 


पतझर आया है यह फूलों के प्रदेश में,-- 
झरने दो मानस के मुरझाए वेभव को, 
अरुण किसलयों से, कलियों के अबगुंठन से 
झाँक रहा फिर नवल रुपहला आशा का जग ! 


किर से बहिरंतर संबोजित होगा मानव, 
पुनः ज्ञान विज्ञान समन्वित होगा जीवन ! 
व्यक्ति समाज परस्पर अस्योन्याश्रित होकर 
बढ़ते जाएंगे विकास के स्वणिम पथ पर! 
वहिजंगत के शिखर ज्वार पर आरोहण कर 
नव्य चेतना उतरेगी किरणों से मंडित॥ 
सत्य. अहिंसा होंगे भावी के पथ दर्शक, 
विचरेगी मानवता फूलों के प्रदेश में 
नव संस्कृति की श्री शोभा सौरभ से पोषित ! 


( हषं सूचक वाद्य संगीत ) 


फूलों का देश 
वैज्ञानिक 


स्वप्न नहीं है. यह, निःसंशय मूते सत्य हे! 
मनुज सदा अपने को अतिक्रम कर, अंतर्मुख 
आदर्शों के नित नूतन ऊध्वंग प्रकाश को 
तवल वास्तविकता में बाँघेगा जीवन की, 
मानवीय होगी नि३चय वास्तविकता वही ! 


कवि 


तुमसे यह सुनकर कृतकार्य हुआ अब जीवन! 
आओ, हम दोनों बहिरंतर के प्रॉतनिधि मिल 
अमृत चेतना को इस फूलों के प्रदेश की 
नव युग जीवन में परिणत कर, सत्य बनाएँ ! 


( जनरव : रणवाद्य ) 


देखो, लोट रहें हें जतगण श्रांत क्लांत मन, 
शोणित पंकिल तन,--धरणी को रक्त पूत कर ! 
आज प्रार्थता जनश्रम मिलकर ज्योति शक्ति से 
शांति घाम, जन मंगल ग्राम बनाएं भू को! 


( समवेत गीत ) 


मंगलमय पूर्ण. काम, 
जन मन का लो प्रणाम ! 


देष रहित हो भू मन 
शोभा स्मित जन जीवन, 


हि रजत शिखर 


सृजन स्वप्त भरे नयन, 
कर्म जनित हो विराम ! 
विश्व शांति वने ध्येय, 
ए-- ह श्रेय ग्रथित रहे प्रेय, 
लोक 'ऐक्य हो अजेय, 
पावन जनवास, ग्राम 
शांत नीछ विश्व गगन, 
शांत हरित सिन्धु गहन 
शांत नगर पर्वत वन, 
जन भू हो शांति धाम! 


५ मार्चे १९५१ ) 


उत्तर शती 


विश शी का विद्व सभ्यता के इतिहास में अत्यंत 

, महत्वपूर्ण स्थान रहेगा। प्रस्तुत रूपक में उसके पूर्वार्ध के संघर्ष 
संग्राम का संक्षिप्त निद्शन तथा उत्तराघे के आशा कल्याणत्रद 
क्रम विकास की ओर संकेत किया गया है। उत्तरशती मानव 
जगत में नवीन स्वरणेयुग का समारंभ कर सकेगी, इसमें संदेह 


नहीं। 


[83%७ 


पुरुष स्वर 
स्त्री स्व॒रः 
सन-१९०१: 
जमगयः 


( समवेत गान ) 


कौन कौन तुम निष्ठुर हा्सिनि? 
महाकाल के मुक्त वक्ष पर 
नग्न नृत्य करतीं उन्मादिनि ! 


दक्षिण ' कर पीयूष' पात्र स्मित 

वत्म हस्त विब ज्वाल विकंपित, 

व्रिचर्‌. रही. निर्मम अबाध तुम 
विश्व विषादिनि, लोक प्रसादिनि 


टूट' रहे युग युग के बंधन: 

गिरते मुकुट महल सिहासन, 

रणन झनन वज बज उठता रण, 
जय॑ जन मन जीवन उल्लासिनि ! 


सिंधु: क्षेितिज अब रक्‍त तरंगित 

अरुणोदय: होने! को निश्चित; 

जय, बिनाञ्- के अतल गर्भ से 
नवयुग्र जीवन ज्वार विकासिनि_' 


८० 


रजत शिखर 
( तानपूर के स्वर ) 
पुरुष स्वर 


विश शी यह, अपने बज्च मुखर चरणों से 
रण झंकृत कर युग के जीवन का कंटक पथ, 
दिगू घोषित करती हे अपना महिम आगमन 
शत झत तोपों के ग्जन से अभिनंदित हो ! 


( तुमुल वाद्य ध्वनि ) 


बोर यद्ध के साथ घरा जन के जीवन में 
कर प्रवेश, भर दारुण क्रंदन, भीषण गजेन, 
प्रल८॑ बलाहक सी छायी यह जग के नभ मे 
तड़ित कठाक्षों से विदीर्ण कर विश्व दिगंतर ! 


महासमर छिड़ चुके घरा पर हें तबसे दो, 
रक्त तरंगित कर जन के जीवन का सागर, 
रुधिर पंक से रेंग घरती का आहत तन मन, 
देन्य दुःख ईर्ष्या स्पर्धा के रक्त बीज बो! 
मेंडराते रण वायु यान मंथित कर अंबर 
भीम काय दानवन्से फैला मृत्यु पंख-निज, 
हरित भरित घरणी के जन उबर अचल म 
बरसा कर पावक प्रचंड खर नरक कुंड का! 
किमाकार चल पर्वत शिखरों से टकराकर 
तुमुल नाद से चीर गगनकी नील शांति को 
घिरते विद्युत घन विनाश के, युग के नभ म, 
महा मरण की छाया डाल घरा के मुख पर ! 


श्र 
कब 


उन्तर शती ८९ 


( करुण भीत वाद्य घ्वनिं ) 


स्त्री स्वर 


बढ़ता जाता संघर्षण पर कटु संघषंण, 
उद्देलित॑ वारिधि सा विश शती का मानस 
आलीड़ित हों युग आवेशों के शिंखरों में 
डुवा रहा भू के तट, नव जीवन प्लावन भर ! 


निखर रही है नई धघरित्री युग कर्देम से 

निखर रहे हें नए देश प्राणों से मुखरित, 
* लोक साम्य की महत्‌ प्रेरणा से आंदोलित 

उमड़ रही जन मानवता जीवन कल्लोलित ! 


( हुं सूचक वाद्य ध्वनि ) 


जूझ रहे हें लोह संगठन युग जड़ता को 
बज मुष्ठियों के प्रहार से जागृत करने, 
नव शोणित से बेर-स्नात करने भू का मुख 
परिवर्तित. करने जग के कटु मान चित्र को ! 


टकराती हैं नव्य चेतना की हिल्लोलें 

युग मन की निरचेष्ट वधिर पाषाण शिला पर, 

हाहाकारों से, जयघोषों से समुच्छूवसित 

बिद्व क्रांति की ओर सतत आरोहण करतीं ! 
र० ६ 


<रे 


रजत शिखर 


( द्रुत तीत्र वाद्य ध्वनि ) 
पुरुष स्व॒र 
रक्‍त क्रांति के शोणित के सागर से उठ कर 
चमक रहा है लोहिताक्ष नक्षत्र नवोदित 
युग के नभ में अंगारक सा महत्‌. महोज्वल, 
भूमि पुत्रवत्‌, मातृधरा के वेभव से स्मित,-- 
युग युग के शोषित जनगण का स्वर्ग भूतिप्रद ! 
नव्य लोक वह, जिसके श्रेणि मुक्त समतल में 
विचरण करती वग हीन मानवता निर्भय, 
नव॑ शोगित से स्पंदित, नव शिक्षा से जागृत, 
विगत विभेदों, घृणित निषेधों से विमुक्त मत,-- 
खींच धरा के प्राणों से नव॒ युग का यौदन 
निर्मित करती वह नव भू जीवन, जन संस्कृति, 
अभिनव आश्ञा&कांक्षाओं, ध्येयों से प्रेरित ! 


तरुण रक्‍त में उसके अभी नहीं आ पाया 
वयस सुलभ, अनुभूति गहन संतुलन ज्ञान का, 
गत युग के संस्कार नहीं मिट सके मनस्‌ के, 
आवेगों की नई धरा वह, ऊष्ण, बहिर्मुख/-- 
जिसे चाहिए - जीवन मंयत, अंतर्देशन ! 


फैल रही हे उसकी आभा, जग जीवन के 
जाति ग्रथित तम को सतरंगों में रंजित कर, 
विजयी अरुणध्वजा में फहराता प्रभात नव, 
स्मित प्रकाश की किरणें बिखरा जन प्रांगण में ! 
वहाँ सभ्यता मध्य युगों की, मध्य वें की 


उत्तर शती 


रूढ़ि रीतियों के पाशों से मोह मुक्त हो 
जीवन पट वुन रही विशद जन मानवता का 
नव शोभा सुंदरता, नव गौरव गरिमा के 
स्वर्ण. रजत ताने वाने से,--नव मूल्यांकित' ! 
अभिवादन इस भव्य देश का, वृद्ध जगत के 
साथ बढ़े वह, विश्व शांति का पोषक बन कर ! 


स्त्री स्वर 


वयसे जुभ्र हिम शिखरों के उस पार, पड़ोसी 
ज्ञान वृद्ध प्राचीन चीन की भहाभूमि भी 
युग परिवर्तन की करवट ले, नव्य राष्ट्‌ में 
उधर लोक संगठित हो रही, तरुण रुधिर स्मित, 
नंब जीवन से गुंजित, नव प्राणों से मुखरित,-- 
रक्त जिह्न॒ ध्वज फहरा जन आशाऊकांक्षा का, 
युग प्रभात सूचक ! जाग्रत्‌ू एशिया अब महत्‌ ! 


गाते गरज गरज जनगण इस भूमि खंड के 
वंश प्ररोहोंसे उठ भू का वक्ष चीरते,-- 
अग्नि शालि से लहरा जीवन की लपटों में,-- 
जय हो जनता की जय, जन मानवता की जय ! 


( जन गीत ) 
युग प्रभात जन लाए, जन लाए ! 
: सिन्धु तरंगों गिरि शृगों पर 
विजय ध्वजा फहराए5! 


८रे 


<४ 


रजत शिखर 


बढ़ते अगणित पग जब मग पर 

उठते अगणित भुज जब ऊपर, 

दते पथ मरु पर्वत सागर, 
सादर शीश नवाए! 


मिटा युगों का देन्य त्रास तम 
कटा निश्चिल मन का मोहक भ्रम. 
जग जीवन गौरव जन का श्रम 
नव॒ प्रकाश, दिखलाए ! 


आज घरा श्रम सकल एक हो 

मात्र दासता के बंधन खो, 

अग्नि बीज नव जीवन के बो 
स्वर्ण शस्य वन छाए, लहराए ! 

( तानपूरं के स्वर ) 
स्त्री स्वर 

भौगोलिक ही नहीं, सांस्कृतिक धर्म बंधु भी 
भारत का जो रहा पुरातन, अक्षय करुणा 
ममता के स्वर्णिम सूत्रों में बधा चिरंतन: 


- भारत के अंतः प्रकाश से ज्योतिर्मज्जित 


जिसके शिखर गहन पथ विपणि हुए चिर पावन, 
महाबोधि की प्रीति द्रवित संस्कृत वाणी से 
जिसके पर गह द्वार रहे नित अंतमु खरित, 
ऐसे निज आत्मीय सखा का पुनः हृदय से 
अभिवादन करते भारत जन, उससे नूतन 


2. लुकब्रााना 
बरं8 थ* (.203000 


न 


उत्तर शती 


यग मैत्री, सदूभाव, संधि स्थापित करने को 
समल्‍्लसित मन,-सुहृद्‌ अभ्युदय के गौरव से 
उन्नत मस्तक ! -- 
बंधन मुक्त, स्वतंत्र,--आज वे 
लोक क्रांति के लिए स्वतः भी जाग्रत, उद्यत 
गौतम से. गांधी तक सत्य अहिंसा का जो 
रहे अमर संदेश सुनाते क्षुधित जगत को, 
मानव जीवन मन में अंतःक्रांति के लिए 
मौन प्रयासी, विश्व शांति के चिर अभिलाषी 
भारत के सुत, नव्य चेतना से अंतःस्मित, 
नव मानवता के स्वप्नों से अपछक लोचन 
जाग रहे, विस्मृत युग के स्वर्णिम खेंडहर-से, 
भू जीवन की नवल कल्पना से उन्मेषित 
स्वर्गिक पावक की लपटों-से, लोक यज्ञ हित ! 
( जागरण वाद्य संगोत ) 
पुरुष स्वर 


यह सच है, जिस अये भित्ति पर विश्व सभ्यता 
आज खड़ी है, बाधक हे वह जल विकास की, 
उसमें दीर्घ अपेक्षित है व्यापक परिवतेन 
भू मंगल हित ! घनिक श्रमिक के बीच भयंकर 
जो शोणित पंकिल खाई हैं वर्ग भेद की 
उसे पाटना हैं इस. युग को आत्म त्याग से 
सहिष्णुता, शिक्षा समत्व से,--और नहीं तो, 
सत्याग्रह से, शत शत निर्मय  बलिदानों से !' 

रजत शिखर 


जिससे भू का रक्त क्षीण शोषित विषण्ण मुख 
फिर प्रसन्न, जीवन मांसल हो, युग शोभन हो ! 


उत्तर शती अवश्य यंत्र युग के विप्लव में 
सामंजस्थ नया लाएगी जन मन वांछित, 
जिससे शिक्षा, संस्कृति, सामूहिक विकास का 
पथ प्रशस्त हो जाएगा युग मानव के हित ! 


( घंटों ओर वाद्यों की करुण ध्वनि ) 


स्त्री स्वर 
अधैशती अब वीत रही है, घनन्‌ घनन्‌ घन्‌, 
घड़ियालों का क्ंदन उसको विदा दे रहा! 
अधंरात्रि की नीरवता को चीर झनन झन 
झिल्ली का कातर स्वन उससे विदा ले रहा ! 
शत शत आहत इच्छाएं, असफल तृष्णाएं 
उसके चिर कुंठित अंतर में मौन सो रहीं, 
शत मुकुलित आशाएँ, अभिनव अभिलयाएं 
भावी के स्वप्विल पलकों में जन्म ले रहीं ! 


( मंद्र वाद्य ध्वनि ) 


स्त्री पुरुष स्वर 
बिदा, बिदा, हे पूवंशती, गत समरों की स्मृति 
मिडे तुम्हारे संग मन से, भीषण छायाकृति ! 
मुक्त रुपहले पंख खोल, बरसा स्वर्णिम स्मिति 
विचरे भू पर शांति, शांति प्रिय हो जन संसृति ! 


उत्तर शती 
( द्वुत वाद्य ध्वनि ) 


लोक क्रांति की. अग्रदूतिके, तुम झंझा पर 
चढ़कर आई, मंथित करने जीवन सागर ! 
भमिकंप सी, ध्वंस भ्रश, गर्जन तजन भर 
धलिसात कर गई यगों के सौध स्मृति शिखर [ 
स्वस्ति, स्वस्ति ! अब नव निर्माण करें भू के जन 
लें जाओ अपने सँग जग का दारुण रोदन ! 


( गभीर वाद्य ध्वनि ) 


पुरुष स्वर ७ 


इन पचास वर्षो के निबिड़॒कुहासे से कढ़ 
सन्‌ इक्यावन मौन बढ़ रहा धीरे सन्मुख ! 
अधृपक्व केशों के उसके प्रौढ़ भाल पर 
चिन्तन की रेखा है अंकित, नवल क्षितिज सी ! 
५ घंटियों की कल ध्वनि स्वणिम आशा के 
पंखों में उड़ अधिनंदन करती है उसका ! 
( घंटियों की हर्ष ध्वनि ) 
प्र स्त्री पुरुष स्व॒र 


स्वागत नूतन वर्ष, शिखर तुम विश छाती के, 
लाओ नूतन हर, नवागंतुक जगती के ! 
कबसे अपलक नयन प्रतीक्षा करते भू जन, 
विद्व शांति में लोक क्रांति हो परिणत नूतन ! 
भर जाओ स्वणिम समत्व जग जीवन रण में, 
नव जीवन के सृजन स्वप्न जनगण के मन में ! 

रजत शिखर 


) लहरों के शिखरों में उठती जीवन आशा, 

| गिरि शू गों में चढ़ती जन भू की अभिलाषा ! 

खोज रहीं गत प्रतिध्वनियाँ नव मन की भाषा, 

जन मानवता जीवन. की नूतन परिभाषा ! 

आओ, जन सारथि बन, कर्देम स्तंभित युग रथ, 

पंथ बाधाएं लाँघ, करो हे पूर्ण मनोरथ ! 
( आशाप्रद वाद्य संगीत ) 


पुरुष सत्र 


रवि के चारों ओर धरा के पूर्ण पंचदश 
संक्रणों के बाद वर्ष नव उदित हो रहा 
विश्व मंच पर, पार कंटकित कर आधा पथ, 
अनुभव गहन हृदय मन ले सागर सा निस्‍्तल ! 
नव आशा की किरणों से स्मित आनन श्री ले, 

सोच रहा वह उच्च स्वरों में जल प्रपात सा :-- 


(_ गभीर वाद्य ध्वनि ) 


सन्‌ इक्यावन 
भाग्यवान्‌ हूँ में! विराट्‌ इस विश शती के 
चिर महान युग में जो नूतन जन्म ग्रहण कर 
पुनः आ सका हूँ अब सन्‌ इक्‍्यावन बन कर ! 
विश्व सभ्यता आज नवलरू इतिहास रच रही, 
जन संस्कृति का आज धवल अध्याय खुल. रहा ! 
कितने ही परिवरतंत आए भू जीवन में, 
कितने ही संघर्ष ओर संग्राम छिड़ चुके; 


उत्तर शती 


बबर युग से आज यंत्र युग में मानवता 
लड़ती भिड़तो अंधकार में राह खोजती, 
सागर सी गर्जन ठर्जन उद्देलन भरती 
पहुँच रही अब ऐसे व्यापक संगम स्थल पर 
जहाँ उसे निज पिछले जीवन का मंथन कर 
पिछले आदर्शों मूल्यों का विश्लेषण कर 
लोक सभ्यता निर्मित करनी है भू विस्तृत 
विविध तिगत संस्क्ृतियों का कर महत्‌ समन्वय 


( प्रगति सूचक वाद्य संगीत ) 


महाभाग हूँ में ! महान्‌ ह॑ विश शती यह! 
धन्य धरा जीवी युग के, जिनके कंधों पर 
भावी मानवता क' स्वणिम भार धरा है! 
वृहद्‌ ज्ञान विज्ञान किया संचय इस यूग ने, 
वाष्प तड़ितू, वहु रश्मि शक्ति इसके इंगित पर 
नाच रही हें,--आज महत्‌ अणु सिद्धि प्राप्त कर 
उसने मौलिक भूत शक्ति का स्रोत पा लिया : 
विजयी हुआ मनुज का मन जड़ भूत प्रकृति पर, 
आज अनुचरी बनी स्वामिनी सनुज नियति की ! 


( विजय संगीत ) 
भू रचना का स्वर्णिम युग हो रहा अवतरित 
पुनः विदृव प्रांगण में कब से छोक अपेक्षित ! 


आज सनुज को खंड यूग्ों से ऊपर उठकर 
हढ़ि रीति गत आदशों के कंकालों को 


रजत शिखर 


पद लूंठित कर, युग वेभव की सुदृढ़ भित्ति पर 
मनुष्यत्व के व्यापक तत्वों से नव जीवन 
नव संस्कृति निर्मित करनी है भू जन के हित ! 
युग युग से कलुषित भू का तन भाव-स्नात कर 
वेष्टित करना है. उसको नव श्री शोभा में 
जीवन के मन के गौरव में आत्म द्रवित कर ! 
नव्य चेतना के आलिगन में बँध जनगण 
जिससे फिर संगठिद हो सकें बाहर भीतर : 
गूंज उठे संहार सृजन का गीत मुक्त स्वर :- 


( समवेत गान ) 


झरें, झरें 
जीर्ण शीर्ण विद्व पर्ण 
चिर विदीर्ण चिर विवर्ण 
नव युग के प्रांगण मे 
भरें मरें ! 


अधंशती रही बीत 

भावी में लय अतीत, 

दन्य ताप, रक्त पात 
हरें, हरे ! 


डसता जीवन वसंत 

क्ुसुमित जग के दिगंत, 

जन हित वेभव अनंत 
भरें, भरें! 


उत्तर शती 


जोर शोर्ण विश्व पर्ण 
मरें, भरें ! 
( भेघ घोष और रण वाद्य ) 
सन्‌ इकक्‍्यावन 


कितु हाथ, क्‍या देख रहा में, विश्व क्षितिज में 
उमड़ घुमड़ घिर रहे चतुदिक्‌ मेघ भयानक ! 

झटृहास करती शंपा, रण भीषण गर्जन 
भरते शोणित के घन, दिह मंडल विदीर्ण कर ! 


आज तीसरे विद्व युद्ध की भय आशंका 
गरज रही इन भीर घनों में हृदय विदारक ! 
राष्ट्रों के कदु स्वार्थ, सत्व धन बल की तृष्णा 
समर संगठित पुन: हो रही भू भागों में ! ! 
अभी अभी फासिस्त शक्ति के युग दानव को 
लुंठित, दर्प दलित करने जो .देश धरा के 
एकत्रित थे हुए प्रगति का व्यूह बना कर, 
आज परस्पर के भय दुःस्वप्नों से पीड़ित 
महा प्रलूय के हेतु दीखते रण तत्पर वे ! ! 


पूंजीवाद उठा हिंसा का धूम्रकंतु ध्वज 
लिए लोक संहार घोर अणु मुष्ठि में विकट 
फिर ललकार रहा धरती की हरित शांति को, 
जन समुद्र के उरकी नभ चुंबी लहरों पर 
दुरभिसंधि से शासन करने ! हाय,[दुराशा ! ! 

रजत शिखर 


लोक राष्ट्‌ भी भूल वृहद्‌ जन साम्य योजना 
आज नवल साम्राज्यवाद की मद लिप्सा से 
बना रहे हें सेन्य शिविर निज जन तंत्रों को,- 
घूम्र रही हैं धरा समर के घोर भौँवर में! 
दम साधे हैं खड़ा भयंकर अणु का दानव 
भूव्यापी संहार, प्रलय हुंकार छेड़ने ! ! 


क्प्रा भारत इस भू विभीषिका से हो जागृत 
बहिरंतर संगठित नहीं होगा इस यूग में ? 

आत्म शक्ति का, विश्व चेतना का प्रतीक बन, 
सोम्य, झ्ांत, भू कर्मनिष्ठ, जन मंगल कामी, 
मनुष्यत्व का प्रतिनिधि, दृढ़, निर्भीक, अहिसक ! 


रूढ़ि रीतियों की इस मध्य युगीन धरा को 
कौन पुनश्चेतन कर सकता आत्म दानसे 
ज॑नगण के अतिरिक्त, भूमि के अधिकारी जो, 
गौरव गरिमा के वाहक इस महादेश के? 
नव जन जीवन के भूव्यापी प्राणज्वार में 
निश्चय हो सकते निमग्न ये अर्थ शक्ति रण 
वर्ग समन्वय में नव, शोणित रहित क्रांति से ! 
न्‍ ( उद्वोधन संगीत ) 
कौन सुनेगा पर मेरे ये तूती के स्वर 
इस भीषण तर्जन गज॑न, कटु॒चीत्कारों के 
निर्मेए युग में, छाया चारों ओर जहाँ है 
भण, संशय, नैराश्य, विषाद, उपेक्षा, निदा 
ईर्ष्या, स्पर्धा, अहंकार,--खर लौह शूल सा ! 


उत्तर शती 


देख चुका हूँ अर्धशती अब, क्रमण कर चुका 
बर्ष पंचदश, दुःसह युग परिवेश से व्यथित, 
किसी तरह में! सुंहरदों के बाने में मुझसे 
मिले अनेकों लोग, देश, भू राष्ट्र प्रतिष्ठित, 


९३० 


जन संस्थाएं, लोक संघ वहु, व्यक्ति कवक घट,-८ 


आत्म दंचना, ढवेष, कलह, स्वार्थों से पीड़ित, 
पर उन्नति से क्षुव्घ, लुब्ध निज बौने बल पर ! 


कृमियों का उत्पात विटप ज्यों वट का सहता, 
झेले हें भेंने निष्ठुर स्पर्धा के दंशन 
जीवन मन से कुंठित सूने अस्तित्वों के ! 
कितु नहीं में भूल सका, में महाकाल का 
अमर पुत्र अवतरित हुआ हूँ संधिस्थल पर, 
पार अनेकों फर वन पर्वत मरुथल सागर 
केंटकमय, खंदकमय,--झंझावात तरंगित, 
विनय मूक में चलता. निर्जेन शांति मार्ग पर 
क्रीड़ा निरत कलूभ सा, लाँध शिखर युग के वहु ! 
कैसे तुम से कहूँ, आज में अधंशती के 
ऊर्ध्वे शिखर पर खड़ा मौन क्या सोच रहा हूँ ! 
उद्देंलित करतीं मुझको शत भाव - तरंगें, 
प्रेरित करते रद्दिम स्पर्श स्वप्नों के उर को ! 
याद मुझे आती फिर फिर उस महांपुरुष की, 
अभी अभी जो रजत शुभ्र चेतना शिखरं सा 
धरती पर विचरा था रूवर्ग विभा से मेडित,-- 
अपनी मंगल स्मिति से दीपित करता भूषथ ! 


५९४ 


रजत शिखर 


देन्य दासता के युग युग के बंधन जिसने 
भारत के काटे: दुर्धर साम्राज्यवाद से 
हँस हँस लोहा ले, अजेय अस्त्रों शास्त्रों की 
हिस्प्र शक्ति को किया पराजित सत्याग्रह से, 
सौम्य अहिसा के सामूहिक मंगल बल से! 


एकाकी, निज आत्मशक्ति से जिसने निर्भय 
भौतिकता यांत्रिकता के दु्मंद असुरों को 
किया निरस्त, जगत को दे संदेश सत्य का, 
शांति, अहिसा का, श्रेयस्कर आत्मिक बल का ! 


आंदोलित जन-युग दर्पण है मानव मन का, 
शांत उसे कर सकते केवल उस युग नर के 
सत्य अहिंसा के आदर्श, अमर, युग पूरक ! 
सदाचार की रजत रश्मियों से शुभ मंडित, 
विनय त्याग नय शोभित, लोक कर्म अनुप्राणित, 
सूर्य शुभ्र व्यक्तित्व एक दिन आत्म पुरुष का 
भू मानस में स्वतः प्रतिष्ठित होगा निश्चय ! 


जीवन मन की क्षुधा तृषाओं की चीत्कारें, 
अर्थ शक्तियों, संस्कृति धर्मों के संघर्षण 
विश्व ऐक्य में, लोक साम्य में बँध जाएँगे 
यूग मानव में संयोजित, व्यक्तित्ववान्‌ हो ! 
घरती का विस्तार हुआ ही इस प्रकार हूँ 
कर सकते संहार नहीं भू जीवन का जन ! 


उत्तर शती ९५ 


| प्र्फै मनज को करना होगा भ्रातृ मनुज से, 
देशों को देशों से, तंत्रों को तंत्रों से 
ईश्वर का आवास जगत, मंदिर हैं जन तन, 
रूपांतर होगा ही अधोमुखी तृष्णा का 
अथृत चेतना में, अंतर्मुख, ऊध्वे गमन प्रिय ! 
गंज रहे हें अभी देश, पुर पथ, गिरि सागर 
उस यग मानव की महिमा के जय निनाद से, 
गूंज रहीं प्रतिध्वनियाँ कभी न मिटने वाली ! 


( वाद्य संगीत : जन गीत ) 


जय विराट्‌ युग मानव जय, जय ! 
स्वगंदूत तुम उतरे भू पर 
आत्म तेज में विचर निभय ! 


सात्विकता के रजत शुभ्र तन 
: साधन तप के स्वर्ण शुभ्र मन, 
, नव युग जीवन के प्रतीक बन 
बिहँसे तुम, उर के अरुणोदय ! 


रक्‍त पंक इस मत्यं धरा पर 
प्रथंभ बार लाए तुम निजर, 
रक्‍त हीन रण जन श्रेयस्कर 
जिससे हो भू स्वग अभ्युदय ! 


९६ 


| 


| 


| 


रजत शिखर 
( करुण वाद्य संगीत ) 


सन्‌ इक्यावन 


हा दुर्देव, अतीत कथा सी अधंशती अब 
हुई व्यतीत, बनी इतिहास ! कितु भूमन का 
उद्देलन रुक सका नहीं ! उच्छवसित सिन्धु सा 
पीट रहा मुख युग जीवन दारुण हाहा कर 
मानव उर की बच्च दंभ पाषाण शिला पर! 


उतर नहीं पा रही जनों में नव्य चेतना 
भू रचना के उबर स्वप्नों से उद्दीपित, 
विजय नहीं पा सका मनुज निज भौतिक मद पर 
राष्ट्‌ वर्ग के, जाति वर्ण के रिक्त गवं पर ! ! 


! विश शती का महाज्ञान विज्ञान प्राप्त कर 
'सहानाश के अंध गत॑ की ओर सभ्यता 


आज बढ़ रही हृदय झून्‍्य हो, भ्रमित बुद्धि हो ! 
तर्कों वादों वर्गों के भेदों में खंडित, 
यंत्रों से शोषित, जन तंत्रों में आंदोलित, 
क्षुघा तृपा श्रम पीड़ित, तमस अविद्या मूछित, 
रेंग रहा युग भग्न रीढ़ पर आहत अहि सा 
घूम घूम फिर धोर वृत्त में महानाश के ! ! 
बेंटा विरोधी शिविरों में हैँ मानव जीवन, 
विश्व शक्तियों का है हुआ विभाजन त्िमेम; न 
लोक समन्वय, विश्व ऐक्य होगा ही निश्चय 
उत्तराध॑ कर रहा प्रवेश नया युग जग में ! 


उत्तर शती 5७ 
( आशाप्रद वाद्य संगीत ) 


जिस यग ने हें. दिए माक्स-से भौतिक चिन्तक, 
श्री अरविन्द सदश द्रष्टा, भू स्वर्ग विधाता, 
लेनिन गांधी से जन अधिनायक, जो निश्चय 
भिन्न परिस्थिति, भिन्न प्रकृति मानव पदार्थ पा, 
निज क्षेत्रों के रह विधायक, जन उचन्नायक, 
नव युग के पतमर वसंत-से, नव वीजों से 
गर्भित, नव जीवन से मुकुलित,--महाप्राण मन ! 
जिस युग में वैभव अपार संचित कोपषों में, 
देश काल को किए ज्ञान विज्ञान हस्तगत, 
बाहित करती विद्युत्‌ क्षण में निखिल विश्व मन 
जिस युंग में, वह आत्म पराजय से क्‍यों पीड़ित ? 
क्यों उरुमें संतुडल नहीं आ सका अभी तक ? 
क्या है इसका कारण ? क्‍यों अधिविश्व क्रांति हैँ 
छाई भू जीवन, युग मन में ? शोचनीय यह ! ! 


( स्वप्नवाहक वाद्य संगीत ) 


देख रहा में मनःक्षितिज में युग स्वर्णोदय 
मानव भावी का, अभिनव किरणों से दीपित, 
विश शती का जनसुख-मांसल उत्तर यौवन 
निखर रहा निज भौतिक आध्यात्मिक वेभव में ! 


धीरे धीरे अर्थ व्यवस्था में धरणी के 
युग वांछित संतुलन आ रहा, भौतिक सत्ता 


मातवीय बन, नव चेतन आकार घर रही ! 
२० ७ 


८ 


रनत शिप्तर 


पूँजीवीदी लोक साम्यवादी देशों के 
वातायन खुल रहे भाव विनिमय के व्यापक, 
हृदय द्वार खुल रहें, विचारों से नव मुकुलित, 
भू जीवन के आवागमन हेतु दिग्‌ विस्तृत ! 


नव युग के आथ्िक नेतिक विधान के युगपत्‌ 
नव निर्मित हो जाने पर, नव मानवता की 
स्वर्ण चेतना ध्वजा उड़ रही गिरि शिखरों पर, 
सागर के उल्लसित वक्ष, प्रहसित अंबर में ! 


( विजय वाद्य संगीत ) 


देन्य दुःख मिट गए, भर गए घरणी के ब्रण, 
आनन की धुल गई कल॒ृष कालिमा युगों की, 
मानस वेभव से मुकुलित हो उठे दिगंतर, 
संस्कृति के सोपानों पर आरोहण करता 
जनगण का मन, देवों का ऐश्वर्य बँटाने [-- 
समुल्लसित गाते नर नारी भू जीवन के 
विश्व प्रीति के गत, भाव स्वप्नों से भंकृत ! 


( वाद्य संगीत तथा जन गीत ) 


निखर रहा मनुज नवल, 
निखर रहा मनस्‌ नवल ! 
जीवन के वारि चपल, 
विहेंस उठा हृदय कमल ! 


उत्तर शती ९९ 


खुले रुद्ध लोक द्वार, 
मुक्त वचन जन विचार, 


वरस रही आर पार 
ज्योति प्रीति घार तरल ! 


श्री हत गत सोौध घाम, 
कुसुमित जन वास ग्राम, 
मानवता पूर्ण काम 
युक्त धरणि हुई सकल ! 


नवल चेतना प्रकाश, 
जीवन मन का विकास, 
मानवीय भू निवास, 


बरस रहा जन मंगल ! 
( तानपूरे के स्वर ) 


सन्‌ इक्यावन 

उतर रही अधिमन के नभ से नव्य चेतना 
स्वर्ग शुत्र ऊषा सी, जन मानस घरणी पर, 
चौर रहे हें रश्मि तीर शत ज्वाल स्पशे से 
भू जीवन के जड़ तम को, स्वणिम चेतन कर ! 


उतर रहे स्वर्दूतोंसे स्मित पंख खोल कर 
नव आशा उल्लास, ज्योति सोन्दयं, प्रीति सुख ! 
बरस रही हूँ रजत मौन स्मित शांति चतुदिक्‌, 


कक 


१०० रजत शिखर 


जन मंगल, श्रद्धा विश्वास,--शुभ्र पावनता, 
मानव भू पर,-देवों के आशीर्वादसी ! 
आज प्रसन्न हुआ घटवासी मानव इंइवर 
मानव कर्मों से, जग जीवन व्यापारों से ! 


( प्रसन्न गभीर वाद्य संगीत ) 


यह॒परिवर्ततशीक जगत हूँ लीला का स्थल 
दिव्य चेतना - का, जो अंतरतम में निवसित, 
मन, जीवन, जड़ भूत अंश हें उसके निश्चय,- 
बह सव में हैँ व्याप्त और सब से हे ऊपर (-- 
बाह्य उपकरण उपादान ये मात्र प्रकृति के 
चिर तिकास क्रम में हें, सभी परस्पर आश्रित, 
एक दूसरे के पूरक, पोषक, उद्धारक ! 


जड़ चेतन की इस विराट्‌ क्रीड़ा के स्वामी 
मानव के घटवासी भी हैं रे निःसंशय, 
प्रस्तुत होता लोक-पात्र जब धारण के हित 
अंतस्तल से उठता ज्वार नवल वेभव का, 
चेतन कर जो मन के जीवन के साक्रय स्तर 
मज्जित करता भूत सृष्टि को, नव कल्पित कर ! 
भूतों की अंतर पुकार से सहज विद्रवित 
उन्हें उठाता आत्मिंक मन के सोपात्रों पर 
अभिनव जीवन संबंधों, मन के मानों में 
उन्हें पुनः परिवर्तित, परिवर्धित, विकसित कर ! 


घन्य अभेद्य रहस्य सृजन का | विश शती भी 


उत्तर शैंती 


महाकाल के अतल वेक्ष स्पंदन से प्रेरित 
उठ उताल क्षितिज चुंबी भूधर तरंग सी, 
प्लावित करती जीर्ण घरित्री के विषण्ण तट 
जन यंग की अख्भूत विरादू जीवन शोभा में, 
प्िल्व मग्त कर विगत युगीं के मान चित्र को ! 

, हि ( युग परिवर्तन संगीत ) 
ः है. जीवन की केन्द्रीय चेतना, 
जन मंगल का घाम बने यह मातव घरणी ! 
जन शोल हो मानव मत,--हुष्ठा निश्चय ही 
नाता से है महान, जो सूक्ष्म द्रव्य से 
बुनता नव सौन्दय्य प्रीति आनंद के वसन [ड़ 
[मानव आत्मा के हित,--शित्पी स्वर्ग का अमर ! 














ंयोजित हों मानव के आदर्श कर्म नित, 
योजित वाणी विचार आचरण जनों कं, 
अंत: संयोजित व्यक्तित्व बने मानव का, 
श्री शोभा का अमर घाम हो मनुज छोक यह ! 


( मंगल संगीत : समवेत गान ) 


मंगल, जन मंगल हो! 
मंगल मय का निवास 
मानव ह॒त्‌ शतदल हो ! 


प्रीति ग्रधित हों जन जन, 
ज्योति द्रवित जनगण मन, 


श्०्र 


्ो 


रजत शिखर 


वेभव नत जन जीवन, 
शोभा स्मित भूतल हो! 


नारी नर हों समान 
कर्म निरत, लोक प्राण, 
जग को दें आत्म दान 
जन हित जन श्रम फल हो ! 


शांत हो समर प्रमाद, 

शांत रिक्त तकंवाद, 

जय जीवन हो निनाद, 
मुखरित दिहू मंडल हो ! 


8३ दिसंबर, १९५० ) 


शुश्र पुरुष 


ब्ुप्न पुरुष' महात्मा जी के तप.पूत व्यक्तित्व का शुभ्र 
प्रतीक है। महात्मा जी भारतीय चेतना के आधुनिकतम रजत 
संस्करण हैं। प्रस्तुत रूपक उनकी जन्म तिथि के अवसर पर 
लिखा गया था। यह जनगण मन अधिनायक गांधी जी के 
राजनीतिक, सांस्कृतिक तथा आध्यात्मिक व्यक्तित्व के प्रति 
युग की विनम्र श्रद्धांजलि हे । 


स्त्री पुरुष स्वर 
जनगण 
( उत्सव वाद्य संगीत ) 


पुरुष स्वर 
राजहंस भरते उड़ान शुंचि शुभ्र चतुदिक्‌ 
इवेत कमल की पंखड़ियाँ बरसा जन पथ पर, 
स्वशिम पंखों की शत उज्वल आभाओं से 
नव रूउप्नों की दिव्य सृष्टि कर भू मानस में ! 
विचरण करतीं व्योम कक्ष में सुर बालाएं 
ज्योत्सता. का रुपहलय रेशमी अंचल फहरा, 
हँसता शारद चंद्र घनों के अंतराल से 
शुभ्र चेतना ज्वार उठा जीवन सागर में! 


रजत घंटियाँ बजतीं अंबर में कलध्वनि भर 
झरते अश्रुत स्वर ताराओं की वीणा से ! 
हिम शिखरों. पर शशि किरणों की छायाएं कप 
फहरातीं छत रंग ग्रथित बंदनवारों सी ! 
आज चिर स्मरणीय दिवस है शुभ्र पुरुष की 
वर्षणांठ का: घरती पर अवतरित हुआ जो 
नव युग की आत्मा बन कर. जन मंगल के हित ! 
सदाचार के शुभ्र चरण घर जिसने भू को 
फिर चिर पावन किया अमर पद चिह्नों से निज ! 
जन्मोत्सव हें आज मनाते हंषित सुर नर 
विद्व प्रकृति के प्रांगण में स्मित पुष्प वृष्टि कर ! 


१०८ रजत शिखर 


जय निनाद से मुखरित हैँ जन भारत का नभ, 
फहराता हैँ मुक्त तिरंगा रंग तरंगित,-- 
मंगल गायन वादन से गुंजित हैँ भू तल! 


( मंगल वाद्य ध्वनि : समवेत गान ) 
जय जय हे, युग मानव, जय हे ! 


स्वर्ग शिखर से विचरे भू पर 
आत्मतेज मय तुम निर्भय हे ! 


कोटि जनों के कंठ गान बन 

कोटि मनों के मर्म प्राण बन 

जन जीवन प्रांगण में लाए 
तुम नव अरुणोदय हे ! 


सत्य खोजने आए जग में 

स्वर्ग छुटाने जन के मग में, 

देवों का बल लाए संग में 
जय चिर मंगलमय हे ! 


तय से पावन स्वर्ण शुभ्र तन 

सत्व-शुद्र सत्कर्म॑ वचन मन, 

स्वगं घरा का करने आए 
शुभ्र पुरुष, परिणय हे ! 


शुश्न पुरुष 
( हुं वादन ) 
स्त्री स्वर 


पराधीव थी सदियों से जब स्वर्ण धरा यह 
देन्य दासता के श्यृंखल जकड़ें थे तन को; 
घोर अविद्ा के तम सेपीड़ित थे जनगण, 
रूढ़ि रीति के प्रेत युद्ध करते थे मन में ! 


घेरे थे विश्वास अंध आकाश बेलि-्से, 
मुंड मुंड में थी विभकत लघु लोक चेतना: 
स्वार्थों में रत वर्ग, क्षुधत शोषित थी जनता, 
पद लुंठित जीवन गौरव, मृत मानव आत्मा ! 
छाई थी जब विकट निराशा की निष्क्रियता, 
वीयहीन थी भारत भू, भूपति विलास रत,-- 
प्रकट हुए थे लोक पुरुष तुम आत्म तेजमय 
अंधकार को चीर हुआ हो नव स्वर्णोदिय ! 


देख घरा को तसोग्रस्त, तुम करुणा विगलित, 
जीवन रण में,बने दिव्य सारथि फिर जन के, 
महा जागरण मंत्र उच्चरित कर श्री मुख से 
युग युग से निद्वित, जीवन्मृत महाजाति को 
जागृत तुमने किया पुत्ः निज रहस शक्ति से ! 
स्वाभिमान भर जन में, क्षण में किया संगठित 
नव्य राष्ट्र में उन्हें, स्वगंवत्‌ मातृभूमि के 
प्रीति पाश् में बाँध, विरत कर लघु स्वार्थों से ! 


१०९ 


3१० 


रजत शिखर 


महापुरुष, निज अभय दान से नव्य प्राण भर, 
कंकालों को दिया मनुज का गौरव तुमने, 
युग युग के घन अंधकार से बाहर लाकर 
मुस्युभीत जनगण को दिखलाया प्रकाश नव ! 
और एक दिन प्राणोद्देलिः जन समुद्र को 
मुक्त तिरंगे के नीचे समवेत कर पुन: 
उन्हें अहिसात्मक अद्भुत रण कौशल सिखला 
छिन्न कर दिए तुमने युग के पाश पुरात॑न ! 
एक रात में मौन गगन हो उठा निनादित 
अगणित॑ कंठ रटित वन्देमातरम्‌ मंत्र से ! 


धन्य सिद्ध जन नायक, तुम कर गए पराजित 
विर अजेथ साम्राज्यवाद की लोह शक्ति को 
क्षण में, सौम्य अहिंसा के मंगलमय बल से, 
प्रेमामत से गरल घृणा का अपहृत करके ! 
सिन्‍्ध॒तरंगों-से, गजंन भर भारत के जन 
आज तुम्हारा गौरव गाते हक उच्छुवसित ! 


( स्तवन वाद्य : समवेत गान ) 


जय जन भारत भाग्य विधाता, 
लोक मुक्ति वर दाता ! 
प्रजातंत्र भारत के जनगण 
गाते गौरव गाथा ! 


जय स्वतंत्रता के रण नायक, 
महाजाति के नव उतन्नायक, 


शुभ्र पुरुष 


भू गोरव, जन राष्ट्र विधायक 
जय युग मन के ज्ञाता ! 


वीर, अहिंसा रत, ब्रतथारी, 
घीर, सत्य के असि पथ चारी, 
देय द्धपता के भय हारी 

जय जीवन तम त्राता ! 


श्रद्धांजलि देते नर नारी 
जय जय राष्ट्‌ पिता बलिहारी, 
तपः पूत मन, जन हिंतकारी, 

नव जीवन निर्माता ! 


(_ अभिवादन संगीत ) 
पुरुष स्वर 


धन्य हुईं यह मातृ घरा : युग लक्ष्मी फिर से 
आज इसे अभिषेकित करती जनगण मन के 
सिहासन पर : अभिनंदित करती नव युग की 
ऊषा, इसके गौरव दीपित रजत भाल पर 
स्वर्ण शुभ्र किरणों का जगमग ज्योति मुकुट धर ! 


वृद्ध देश, हिम इवेत इमश्रु स्मित, शोभित जो नित 
पुरुष पुरातन सा विकास प्रिय इस पृथ्वी पर, 
संजीवन पा आज जनों का यौवन उसके 
मूततिमान हो रहा पुनः नव लोक तंत्र में ! 

जय निनाद करता जन सागर उमड़ चतुदिक्‌ 


१११ 


११२ 


रजत शिखर 


हर तरंगित अपने शत शत शीश उठाए, 
फहराता विजयी तिरंग ध्वज इंद्रधनुष सा 
दिग्‌ दिगंत में रंग छटाएं बरसा अगणित,-- 
पुष्प वृष्टि करते हों ज्यों नभ से फिर सुरगण ! 


महाभूमि यह, जिसके श्री विराट प्रांगण में 
प्रथम सभ्यता विहँसी भू पर भू प्रकाश सी, 
जिसकी निभूत गुहाओं में पहिले मनुष्य को 
आत्मोन्मेष हुआ : युग द्रष्टा ऋषिगण विचरे 
स्वर्ग शिखा ले जहाँ सत्य की अमर खोज में : 
जिसके ज्योतिमंय मानस पलने में पलकर 
घर्व ज्ञान संस्कृतियाँ शतशः फंलीं जग में, 
जिसके दर्शन के स्फटिकोज्वल शुभ्र सौध में 
स्वतः अवतरित हो मंगलमय पुरुष परात्पर 
वास कर रहे मूर्त सत्य-से जन मन नभ में: 
राम कृष्ण गौतम लोटे जिसकी शुचि रजे पर,-- 
अभिवादन करते जनगण उस दिव्य भूमि का 
आज पुनः दिक्‌ प्रतिध्वनित उल्लसित स्वरों में-- 
बन्दे मातरम्‌ 

सजलां सुफलां मलयज शीतलाम्‌ ! 
तपोभमि यह, राजतंत्र के युग में जिसने 
राम राज्य का पूर्णाद्श दिया जगती को, 
आज असंख्य विमुग्ध लोक नयनों से निर्मित 
नत्र॒युग तोरण से प्रवेश कर रही पुनः वह 
जन मन दीपित घरा चेतना कं प्रांगण मं, 


लोक साम्य के द्यौचुंबी प्रासाद में महत्‌, 
सर्वभूत में फिर अपने को अनुभव करने ! 


स्वर्ग खंड यह, हाय, शंभु सा समाधिस्थ हो 
विचरण करता रहा कहाँ तब मध्य युगों में 
आत्मा के सोपानों| में खो ऊध्वं, ऊध्बंतर 
आत्मोल्लास प्रमत्त, जगत के प्रति विरक्‍्त हो ? 
जीवन मन के सकल कर्म व्यापार त्यागकर 
यह निःस्पृह, निरचेष्ट, शून्य, नि:ःसंत्ञ बन गया 
स्थागु सदृश क्‍यों? बाह्य अचेतन स्थिति में अपनी 
देन्य दासता दुःख अविद्या के बंधन से 
वेष्टित, सहता रहा आत्म पीड़न क्या केवल 
जन भू का विष धारण करने नीलकंठ में ? 


( काल यापन सूचक संगीत ) 


स्‍त्री स्व॒र 
जाग रहा फिर राष्ट्पिता के मन का भारत, 
जाग रही फिर आत्मभूमि, अंतः प्रकाश से 
अपने सेंग सोई घरती को चेतन करने | 
जन हिताय निर्माण कर रही वह नव जीवन| 
लोक तंत्र की सुदृढ़ नींव रख अंतरेक्‍्य पर, 
स्वर्ग ज्योति चुंबी धर शिर पर कलश सत्य का ! 


विचरण करे प्रजा युग अभिनव जन भारत में 

दूर दूर तक शिक्षा संस्कृति का प्रकाश भर, 

सुख वेभव की स्वणिम किरणों से करं मंडित 
र० ८ 


११३ 


श्श्ढट 


रजत शिखर 


भाड़ फूंस के भग्न घरोौंदों को, युग युग से 
देय अविद्या के तम सेजो त्रस्त ग्रस्त हें ! 
नंगे भूखे रुगण अस्थि पंजर गत युग के 
जहाँ रेंगता भार ढो रहे भू जीवन का 
वर्ग सभ्यता के उस निचले नरक में, जहाँ 
अन्न बस्त्र का घोर अभाव रहा अनादि.से, 
और सभ्यता संस्कृति की स्वगं-स्मित किरणें 
पैठन सकीं जहाँ, जीवन आह्वाद कभी भी 
पहुँच नहीं पाया, जन मन का नीरव रोदन 
मात्र हृदय संगीत रहा उच्छवसित, अतंद्वित ! 


आज तुम्हारा नव भारत निज रक्‍त दान से 
पुष्य स्नात कर धरती के जन का विषण्ण मुख 
सर्व प्रथम सौन्दर्य प्रसन्न करे मानव को ! 
उसकी चिर वसुधव कुदुंबक मातृ कोड़ में 
एक अहिंसक मानवता ले जन्म आत्म स्मित, 
नई चेतना की प्रतिनिधि हो जो भू के हित ! 
0 मतों, वर्गों, राष्ट्रों में बिखरे जन को 
नृष्यत्व में बाँध नवल भू स्वर्ग रचे वह ! 
जीवन का ऐबश्वर्य प्रेम आनंद उतर कर 
अंतर्मानस से, महिमा मूर्तित हों जिसमें : 
यद्ध दग्ध जन-भूपर व्यापक छोक तंत्र का 
नव आदर्श करे स्थापित वह सर्व समन्वित, 
अभिनव मानव लोक सृजन कर नर देवों हित ! 


शुश्र परुष श्र्५ 


यग' यग तक गावें भारत जन एक कंठ हो 
* जनगण मन अधिनायक जय हे 
भारत भाग्य विधाता ! 


( स्तवन संगीत : भारत वंदना ) 
जयति जयति ज्योति भूमि, 
जय भारत ज्योति देश ! 


ज्योति शिखर हिमवत्‌ मन, 
ज्योति द्रवित सुरसरि तन, 
: ज्योतित कर धरणि सकल 
हरे विश्व तमस क्लेश ! 
उठो, उठो, नवल' तरुण, - 
तिमिर चीर जगो अरुण 
भेद भीति तजो, बंघो 
लोक प्रीति में अशेष ! 


ज्योति पुरुष खड़े द्वार 

तुम्हें फिर रहे पुकार, 

स्वर्ग हव्य करों दान 

उत्सुक जग के प्रदेश ! 
( तानपूरे के स्वर ) 
पुरुष स्तर 

नग्न नृत्य करती थी हिंसा जब पृथ्वी पर 
भौतिकता से जज़ेर था जन भू का जीवन, 


११६ 


रजत शिखर 


महानाश का पावक वरसाता था अंबर, 
तुमुल रण ध्वनि से कंपता था दीर्ण दिगंतर ! 


राष्ट्रों के कदु स्वार्थों से, स्पर्धा लिप्सा से 
दुवह था जब जन धरणी में जीवन यापन, 
घोर अनंतिकता छाई थी मनोजगतू्‌ में, 
बिखर रहे थे शिखर सनातन आदर्शों के,-- 


सदाचार की रजत शिखा छे, आए थे तुम 
युग प्रतीक बन भारतीय चेतना के पुनः, 
सत्य साम्य से मार्ग प्रदशंन करने जन का, 
अमृत स्पर्श से आहत जगती के ब्रण भरनें,-- 
मधुर अहिंसा का संदेश सुनाने भू को ! 
धन्य मरत्य के अमर पांथ, तुम निखिल घरा को 
बाँध गए नव मनुष्यत्व के स्वर्णपाश में! 


( आवाहन संगीत : समवेत गान ) 


शुत्र चरण धरो पांथ, 
शुक्र चरण घरो ! 
अंकित कर ज्योति चिह्न 
जीवन तम हरो ! 


विश्व वारि हें अशांत 

जन जीवन ध्येय-भ्रांत, 

कर्णधार बनो, धीर, 
क्षुब्ध नीर तरो ! 


झुच्न पुरुष 


आर पार अंधकार, 
रुद्ध आज्‌ हृदय द्वार, 
व्यथा भार हरो देव, 
भेद अमिट भरो ! 


मंगलमंय तुम उदार, 

सुनो आते जन पुकार, 

पावक की अंजलि भर 
वितरण ह॒वि करो ! 


( तान पूरे के स्वर ) 


स्त्री स्वर 


धन्य हुई जन घरणी यह, अवतरित हुए तुम 
मत्येलोक में फिर देवोपम गरिमा लेकर, 
विचरे मेरु शिखर-से नव किरणों से भूषित 
शुघ्र काय मन, नव्य चेतना की ज्वाला को 
जन मन में दीपित करने, करुणा प्रेरित हो ! 


बाँध गए नव संस्कृति में तुम विश्व जनों को 
मनुष्यता का मुख नव महिमा से मंडित कर, 
नर चरित्र का रूपांतर कर, जन गण मन को 
श्रद्धा से पावन, धरणी को स्व स्‍्नात कर ! 


कित ढाब्दों में श्रद्धांजलि दें आज हृदय की, 
देव, महामानव, हे राष्ट्र पिता हम तुमको! 


श्श्ट रजत शिखर 


वाष्पाकुल हें नयन, ह॒षं, श्रद्धा गदगद स्वर, 
प्रीति प्रणत शत शत प्रणाम हों स्वीकृत जन के ! 


* ( स्तथन संगीत : समवेत गान ) 


जय नव मानव, जय भव मानव ! 
स्वर्ग. दूत नव मानवता के, 
. विचरो ज्योति शिखा ले अभिनव ! 


प्रीति पाश में बाँधों जन मन, 
श्रद्धा पावन हो जन जीवन, 
बनो शुभ््र विश्वास सेतु तुम, 
शांत सकल हों भव के विप्लव ! 


स्वर्ग हृदय हो जन में स्पंदित 

स्व्रण चेतना से भू .मंडित, 

अमृत स्पर्श से हरो मृत्यु तम, ः 
जन मंगल हो, जीवन उत्सव |! 


शुभ््र सत्य का हो जन मन पथ, 

शुभ्र अहिसा का जीवन ब्रत, 

विश्व ग्लानि में नव प्रकाश बन ' 
निखरो, शुभ्र पुरुष, युग संभव ! 


२ अक्तूबर १९५० ) 


है 4 | इज व 
जाकर करी ह 


विद्युत बसना 


विद्युत्‌ वसना स्वाधीनता की चेतना का रूपक है, जो 
स्वाधीनता दिवस के अवसर पर लिखा गया था। स्वाघधीनता 
ध्येय नहीं, साधन मात्र हूँ : ध्येय हे अंतरनिर्भरता तथा एकता। 
इस ग्रूग में जन स्वतंत्रता की उपयोगिता लोक एकता तथा 
विश्व मानवता के निर्माण ही में चरितार्थ हो सकती हूँ : यही इस 
रूपक का संदेश हेँ। 


स्त्री पुरुष स्वर 
विद्यत्‌ बसना 
जन्नगण 


( भेघ घोष के साथ तुमुल वाद्य ध्वनि ) 


परुष स्वर 
छ 


यह विद्युत्‌ वसना का रूपक है सांकेतिक, 
नव युग का संदेश भरा जिसमें ज्योति्मय, 
स्वतंत्रता की अमृत चेतना, जो मेघों के 
रंध्रों से हैँ फूट रही जन मनोगगन में, 
आज उतरने को वह आतुर, जन धरणी के 
जीवन के प्रांगण में, विद्युत्‌ निझ॑रिणी सी,-- 
अंधकार से भरे गह्रों को पृथ्वी के 
नव ॒ प्रकाश रेखाओं से आंदोलित करने ! 


ज्राज दूठने को हें युगकी दुघेर ज्वाला 
जन मन के ख्यंगों पर पावक के प्रवाह सी, 
जाग रहे भूरज में सोए अग्नि बीज फिर 
अभिनव इच्छाओं के ज्योति प्ररोहों में हँस ! 
उद्देलित घरणी का उर, युग की आभा का 
अभिवादन करने को, जय नादों से मुखरित ! 


१२७ रजत शिखर 
( जय निनाद ) 


अपनी शुद्र छटा के अंचल में लपेट कर 
अमर सेंदेशा छाई है स्वाघीन चेतना 
ज्वलित स्वर्ण शोभा से मंडित, जनगण के हित,--- 
सावधान हो सुनें मंत्य भू के वासी जन! 


(उद्वोधन वाद्य संगीत के साथ दूर से आते हुए करुण समवेत गीत के स्वर) 
गीत 


घोर तमिस्रा छाई, 
कौन सेंदेशा लाई ? 


घुमेंड़ घटाएँ घिरतीं प्रतिक्षण 
गगन क्रुद्ध हो भरता गरजजन, 
अंतरिक्ष के उर में किसने 
रक्त ज्वाल सुंलगाई ? 


झिल्ली क्‍या बज उठती झन. झन 

जगा गुहाओं में युग रोदन, 

गूढ़ घाटियों में जीवन की 
अँंधियाली गहराई ! 


बिजली रह रहं करती नतंन॑ 

ज्योति अंध कर जन के लोचनं, 

फिरतीं उर में आवंशों की 
उठ काली परछाई ! 


विद्युत्‌ बसना १२५ 


बदल रहे जन, बदल रहा मन, 
'बदल रहा युग औ' युग जीवन, 
प्रलय॒ सृजन की उन्मद बेला 
अब अकूल लहराई ! 
( तानपूरे के अशांत स्वर ) 


सत्रीसस्‍्र 


हुं रुदन करता धरती का कातर - अंतर, 
उमड़ रहे हें महा बलाहक सृजन छटा स्मित, 
कंकालों की पग ध्वनि से कप उठता भू तल, 
जीर्ण अस्थि पंजर बढ़ते हें विजय ध्वजा ले ! 


महानाश के खेंडहर पर जन मन उन्मादिनि 


नाच रही हैँ विद्युत्‌ बसना लोक चेतना 
अट्टहास भर, शत स्फूलिंग बरसा अंबर से, 


नव जीवन के अग्नि प्ररोहों में रोमांचित ! 
गाती हूँ उन्मत्त गीत वह मंद्र स्तनित भर ! 


( भेघ गर्जन तथा मंद्र गभीर वाद्य ध्वनि ) 
विद्यत्‌ बसना 


जन आबकांक्षा के शिखरों पर 
पग धर में युग तांडव करती, 
चिर अंधकार से ज्योति खींच 
यूंग अंधकार का भय हरती! 


१२६ 


रजत शिखर 


में वाष्प धूम के अणुओं को 
निज स्पर्श ज्वाल से चटकाती, 
शत बाघा बंधन के श्रृखल 
उन्‍्मत्त हर्ष से तड़काती 


में प्रढय ज्वार सी उठती हूँ 
धरती स्वतंत्रता में नहाती, 
में नाश सृजन के पंखों में 
आँधी सी उड़, आती जाती! 


( भका सूचक ध्वनि प्रभाव ) 
जन स्वर 


तुम आओ, शत बलिदान यहाँ 
अभिवादन के हित तत्पर हें, 
तुम आओ, शत शत प्राण यहाँ 
अभिलाषाओं से जजंर हें! 


तुम उतरो, नव आदर्शों के 
शिखरों पर किरणें बरसाओ, 
उतरो, उबर तलहटियों में 
फिर ज्योति बीज नव बिखराओ 


आओ हें, तुम जन संस्कृति के 
पथ को दिगू विस्तृत कर जाओ, 
युग युग से पंक भरी भू को 
सौन्दय॑ ज्वार में नह॒लाओ! 


विद्युत वसना 
विद्युत्‌ वबसना 
मदिरा की ज्वाला सी मादक 
में जाग्रत्‌ू विस्मृति छाती हूँ, 
महलों को खेंडहर, खेंडहर को 
फिर उठते महल बनाती हूँ! 
पतझर के वन को मांसल कर 
नव रूप रंग), भर जाती हूँ 
मूकों को कर वाचाल, 
पंगुओं को चढ़ना सिखलाती हूँ! 
जन स्वर 
तुम आओ, मन के घनी यहाँ 
तन के भूखे करते स्वागत, 
तुम देखो, युग युग से सोए 
रज के सपने होते जाग्रत्‌! 
देखो हे, तन मन के शोषित 
अब तोड़ रहे दुख के बंधन, 
नव मानवता में जाग रहे 
मिट्टी के पुतले नव चेतन! 
( वाद्य स्वर परिवर्तन ). 
पुरुष स्वर . 
अंधकार बढ़ता जाता है, युग प्रभात है 
होने को निरचय ! सहसा मर्मर हर्‌हर्‌ ध्वनि 
'फूठ पड़ी हैं नग्न डालियों में जन वन की! 


श्य्ट 


रजत शिखर 


मलय पवन तूफान बन रहा ! सर्‌ मर्‌ चर्‌ मर्‌ 
टूट रहे हें जीर्ण खोखल वृक्ष ढूंठ अब 
भूमिसात्‌ हो! नाच रहे झर झर कर पत्ते 
शुष्क पीत मृत, घूम घूम शत आव्तों में ! 
घूलि कणों के भेवर उठ रहे, लोट लोट कर 
धूसर भुजगों-से झंझा कंपित घरती पर! 


( ध्वनि प्रभाव ), 


अंधड़ आया, अंधड़ आया, घोर बवंडर ! 
कोलाहल से बधिर हों रहे विश्व के श्रवण ! 
भूमि कंप यह, हिल हिल उठती भू की जड़ता, 
काँप रहे पर्वत, टकराते श्वृंग अग्नि मुख! 
स्फीत तरंगों पर चढ़ रहीं तरंगें उन्मद, 
फेनों के क्षण-अट्टहास्थ में उबल रहा जल ! 
आधि व्याधि कदु देन्य दुःख का फटता कर्दम, 
टूट कगार. रहे, छितराते बालू के कण! 


घूल धुंध! उड़ रहे युगों के दन्द्ध पराजय, 
हानि लाभ, शत जन्म मरण ! छा गया चतुदिक्‌ 
मिट्टी का बादल ! घरती हो नई बन रही 
नाच नाच नव युग परिवर्तन के इंगित पर! 
निखर रही हें नई चोटियाँ, नई तलहटियाँ 
दिग्‌ विस्तृत, जीवन किटाणुओं से नव उवर! 


विद्युत्‌ वसना १२९ 


(युग परिवर्तन सूचक घोर तुमुर संगीत : दूर से आते हुए समवेत स्वर) 


ह० ९ 


दिगू्‌ हसने, अयि विद्युत्‌ वसने! 
अट्हास से चकित दियंतर, 
शत प्रलयंकर दशने ! 
विद्युत्‌ बसने ! 
अग्नि वृष्टि करता युग अंबर, 
रक्‍त तरंगित जन मन सागर, 
नाच रही तुम निर्मम तांडव 
जन मद झंकृत रसने ! 
विद्युत्‌ वसने ! 
'स्वार्थों में छिड़ रहा तुमुल रण 
आज खुल रहें युग युग के ब्रण, 
उमड़ उठा भू का अवचेतन 
अयथिजीवन तम अझने! 
विद्युत्‌ वसने ! 


( तानप्रें के स्वर ) 


विद्युत्‌ बसना 


प्राणों के नीरद से आवृत 
जगती का अंबर दिशा हीन, 
में मुक्त चेतना हूँ उसकी 
संघर्षों से दीपित नवीन ! 


१३० 


रजत शिखर 


वह सतरेंग शोभा में हँसता 
:शत आकांक्षाओं से मंथित, 
नव जीवन की हरियाली में 
. झरता रहता करुणा विगलित ! 


में उसकी आभा की अप्सरि 
युग शिखरों पर नतंन करती, 
बजती चल पावक की पायल 
जन मन में रण गर्जन भरती ! 


में अग्नि बीज बोती भास्वर 
उपजाती लरूपटों की खेती, 


में महा प्रलय के पंखों की 
छाया में सर्जन को सेती! 


(६ मेघ गजंन, भंझा का शब्द और कोलाहल ) 


स्त्री स्व॒र 


हहर रही हैँ जन स्वतंत्रता की खर झंझा, 
बीज बो रही जो पतझर में नव वसंत के : 
क्या है इसका ध्येय ? गरजती हुई घटा यह 
सतरंगी ले विजय ध्वजा किस मनोल्‍लास की 
उमड़ धुमड़॒घिर रही जनों के मनो गगन में ? 
कौन महत्‌ उद्देश्य, कौन प्रेरणा हृदय की, 
जीवन की कल्पना कौन, अगणित जनगण को 
एक प्राण कर चला रही है आज अतंद्वित ? 


विद्युत्‌ वसना 


बढ़ते अडिंग चरण असंख्य, निर्भय अमोघ, दृढ़, 
पदाघात से कंपित कर धरणी का प्रांगण,--- 
कप कप उठती युग युग की शंका, कायरता, 
हिल हिल पड़ते मनोलोक, गत आदर्शों के 
शिखर शिखरते, धँसतीं भू में रूढ़ि रीतियाँ 
शत क्ृमि कीटों से जजंर, स्वार्थों से स्थापित ! 


( उत्तेजना द्योतक ध्वनि प्रभाव ) 


दुनिवार कामना! कौन सी महाशक्ति यह 
जन समुद्र को हूँ ढकेलती युग तोरण से 
नव प्रभात के सद्य प्रज्वलित नव प्रदेश में 7 --- 
जीवन का सोन्दर्य, धरा का स्वणिम वेभव 
जहाँ हँस रहा दिगू दिगंत में जन जन के हित ! 

कौन दिशा है वह? मंजिल है कौन वह नई ? 
क्या आशय है लोक जागरण, लोक मुक्ति का ? 
गाओ युग की वीणे, पावक के तारों से 
नव ज्योतिर्मय, शांत, मधुर, स्वर संगति बरसा ! 


( मंगल वादन : आकाश वाणी ) 


इस युग की स्वाधीन चेतना अभय बढ़ रही 
लोक एकता, विश्व एकता के मंदिर को! 
साधन कंवल जन स्वतंत्रता,--मनुज एकता 
व्येक साम्य औ! विश्व प्रेम- ही प्राप्य ध्येय हे! 
जनता का बल युग संबल हें! मनुष्यत्व ही 
जन बल की महिमा, जन गौरव का किरीट है! ॥ 


१३१ 


श्श्र रजत शिखर 


/ जन स्वतंत्रता नहीं,--लोह संगठित जनों की 
अंतर्‌ निर्भरता ही युग का परम लक्ष्य हें! 
बोलो जनता की जय, नव मानवता की जय ! 

( हष॑ वाद्य ध्वनि : समवेत गीत ) 


बरसो हे जन मन के बादल! 
नव जीवन की हरियाली में 
हरसो हे नव स्वणिम उज्वल ! 


उमड़ो, श्यामल दूग हो अंबर 
घुमड़ो, विद्युत्‌ प्रभ हो अंतर, 
गरजो हे, जय हंध्वनि भर 
नव प्ररोह पुलकित हो भूतल! 
सतरेंग विजय ध्वजा धर छहरो 
भूको बाँहों में भर घहरो 
श्री शोभा के शस्य-हास्य से 
सरसे जन भू में जन मंगल! 
( तानपूरे के स्वर ) 
पुरुष स्वर 
मत्त लास्य कर रही गगन में विद्युत्‌ हासिनि 
मत्त हास्य भर रही हृदय में अंतर्वासिनि 
उतर रही है ज्योति जाह्नवी नव्य चेतना 
उभर रहा घरती का मन आवतं शिखर बन, 
स्वागत देने नव्य प्रभा को, 
धारण करने दिव्य विभा को ! 


विद्युत्‌ बसना १३३ 


( अभिवादन वाद्य संगीत : जन गीत ) 


ज्योति शिखावाही (जन ) 
प्रीति शिखावाही ! 


बादल दल गए बिखर 

नवल क्षितिज रहा निखर, 

विहस उठा हृदय शिखर, 
ऊषा मुसकाई ! 


ज्वाला के बढ़ते पग 
हँसता जन जीवन मग, 
जग का प्रांगण जगमग 
देता दिखलाई ! 
अंधकार रहा भाग, रहा भाग, 
ज्योतिमंेय उठे जाग, उठे जाग, 
मृत्योमा5मृत॑ गमय 
जन चिर अनुयायी ! 


१५ अगस्त! ५० ) 


शरद चेतना 


शरद चेतना प्रकृति सौन्दयं का कल्पना प्रधान रूपक हैं। 
इसमें धरती की ऋतुएं, हेमंत, शिशिर, वसंत आदि, आकाश- 
बासिनी शरद ऋतु का अभिवादन करती हें, जो पृथ्वी पर 
उतर कर चारों ओर श्री सुख शांति का संचार करती है। 
फूल, मुकुल आदि घरती के चराचर आनंद उत्सव मनाते हैं। 


वाचंक वाचिका 
बर्षा हेमंत 
ग्रीष्म, वसंत, शिशिर 
प्रकृति, फूल 
( वाद्य संगीत ) 
( आका ; गीत ) 


शरद चेतना ! 
प्रीति द्रवित अमृत स्रवित 
शुचि हदिम हसना ! 


चंद्र बदन, कुन्द  दशन, 

उड़ स्मित सर उर चेतन, 

स्वप्न पलक पद्म नयन, 
नि: स्वर चरणा ! 


सौम्य स्तिग्घ वयस कांति, 

मूतिमती खड़ी शांति, 

मिटी विश्व जनित क्लांति, 
भू तम अशना ! 


स्वर्ग स्‍्नात भू रज तन, 

कौश शुभ्र काँस वसन, 

निखर उठा- उर यौवन, 
अंतर्वंचना ! 


१४० 


रजत शिखर 


घुले निखिल रूप रंग, 

घुले मधुर प्राण अंग, 

निरमेल जीवन तरंग, 
कल्मष शमना ! 


गंघ अनिल रजत द्वास, 

तृण तरु पर मुक्त हास, 

लहरों पर ज्योति लास, 
सारस रसना ! 


वाचक 


अब वर्या का व्योम, बरस रिमकिम  भड़ियों में, 
कोमल हरियाली में हँस, विछ गया घरा पर, 
जो गेहूं के नवल प्ररोहों में रोमांचित 
कप कप उठती भू छायातप की हहरों में ! 


रंग रंग के फूलों की हँसमुख उड़ती चितवन 
इंद्रबतघष छाथाएं वरसातीं दिशि दिशि में, 
घरती की सौंधी सुगंध से जिनकी सौरभ 

प्राण शक्ति से मर्म भावना सी घुल मिल कर 
समुच्छृवसित कर देती मुग्ध हृदय को वरबस ! 


स्त्रग कणों के शालि भूम भुक नयन लुभाते 
सहज सुहाते स्वच्छ रुपहले काँसों के वन, 
मलिन वासना धल सी गईं सरित धारा की, 
सरसी जल में घल सी गई नवल उज्वलता ! 


शरद चेतना 


कुमुदों में केन्द्रित हो निशि का अपलक विस्मय 
कमलों में खुल सौम्य दिवस के अंतर्लोचन, 
फुल्ल चंद्र का, स्निग्ध सूर्य का स्वागत करते ! 
चल खंजन नयनों से, कक चातक पुकार से 
भू का सद्यः स्‍्तात मनोरथ प्रकट हो रहा ! 


मौन मधुर लग रहा धूप का सुधर घुला मुख 
अंगों से लावण्य फूट सा पड़ता निरछल, 
डूब भावना में नव यौवत की निमंमता 
कोमल सी पड़ गई,--मध्य वय के आग्रह से 
मार्दवता आ गई मनोरम मातृ प्रकृति में ! 


वाचिका 


चिर रहस्यमय ताराओं का छाया पथ नभ 
निज असंख्य नयनों के विस्मय से हरता मन, 
स्वप्नों के स्मित ज्योति प्ररोहों से दिक्‌ पुलकित 
व्योम हँस रहा दीप्त दिवोषधियों के वन सा ! 


निखर उठी नीलिमा, नयनिमा सी अनंत की, 
निखर उठी नीहार कांति निर्वाक्‌ ज्ञांति में, 
वृष्टि घोत नीलिमा रहस आभा से गुंफित 
महाजागरण सी सोई स्मित अंतरिक्ष में 
निबिड़ अकंपित जल सी निस्तल निरचेतन की 
महा चेतना के पावक से हूगती गर्भित ! 


१४१ 


श्ष्टर 


रजत शिखर 


वाचक 
चंद्रकका का मुकुट धरे निज ज्योति भाल पर 
हीरक कतियों की शत ज्वालाओं से जगमग, 
तारक लड़ियाँ गूँग नील लहरी वेणी में 
रजत वाष्प जलदों के सतरंग पंख खोल स्मित, 
नवल शारदीया, सुंदर सुरबाला सी हँस, 
उतर रही, स्वर्गंगा सी साकार गगन से ! 


व्योम वासिनी, सूक्ष्म स्वप्न देही आभा वह, 
-+दिव्य अदिति सी अंतरमंन के रजत गगन में,--- 
उतर रही भू पलकों पर अनिमेष स्वप्न सी 
शब्द स्वर रहित अंतरतम की तन्‍्मय लय में ! 
ज्योति द्रवित वह, जिसके स्वप्निल गीलेपन से 
भीग रहे मन प्राण मौन शोभा में मज्जित, 
अमृत चेतना वह, जिसके अंत! प्रवाह में 
डूब रहे उर के तठ, भाव तरंग ध्वनित हो, 
नीरव कलरव से गुंजित हर्षातिरेक के! 
( वाद्य संगीत ) | 
वाबिका 
फूलों की पंखड़ियो, कोमल रंग बरसाओ, 
लोल लहरियो, सरसी उर में लय हो जाओ, 
तरु मर्मर, निज अस्फुट कंपन में खो जाओ, 
ताराओं की पलकों, भिलमिल कर सो जाओ ! 
प्रिय चकोर, तुम पृथ्वी के अँगार चुग जाओ, 
शुक्र हंस पंखो, उड़ान बनकर रह जाओ-- 


शरद चेतना 


शरद चंदिरा उतर रही धीरे धरती पर 
भारहीन सुकुमार अंगभंगी में ओभल, 
“निज अदृश्य पग धरती पंखुरियो, लहरों पर, 


स्वप्त स्पर्श सी पलकों पर, स्मिति सी अघरों पर ! 


देखो, फूलों पर हँसते अब रजत तुहिन कण 
लहरों के अधरों को चूम रहे स्मित उड़गण, 
भलक उठे पत्तों के करतल में मुक्ताकण, 
ज्योत्स्ता के पद चिह्नों से अब अंकित भूतल ! 


भौतिक ज्योति नहीं हैं केवल शरद चाँदनी, 
आत्म लीन वह अमर चेतना स्वर्ग लोक की, 
अतिक्रम कर सब दिशा काल, तन मन के बंधन, 
आत्मोल्लास प्रदीष्त, हुईं परिव्याप्त चतुद्दिक्‌ ! 
मथुर प्रणय का स्वप्न हृदय की पलकों में ज्यों 
प्रथम वार मुसकाया सद्योज्वल विस्मय में 

नहीं भूमिजा वह, वंदेही भाव शरीरी, 
उसके अंचल की पावन छाया में आओ, 
फूलों की मृदु॒ पलको, स्वप्नों से भर जाओ, 
-लोल लहरियो, नव लीला लावण्य दिखाओ ! 


वाचक 


स्थात्‌ हृदय की वीणा होती, तार प्रणय के, 
कोमलता का स्पश, रुपहली गंजों में जग 
सुंदरता भंकृत हो उठती निःस्वर लय में, 
स्वर्गिक स्वर संगति बन उर के श्रवणों के हित, 


श्छ्र३ 


१४४ 


रजत शिखर 


मनोनयन तब कहीं देख पाते उस छबि को 
शरद पंद्रिका में अरूप -साकार हुई जो, 
प्रीति ज्योति सी, स्वप्नों के अंगों में मूतित, 
स्वर्ग धरा के भावों की सुषमा से भूषित ! 


( वाद्य संगीत ) 
वाचिका 


परिक्रमा करतीं भू ऋतुएं शरद विभा की, 


बारी बारी से हेमंत शिशिर वसंत आ, 

ग्रीष्म और वर्षा, रंगों से, धूप छाँह से 

जल बूंदों से, हिम |फुहार से करते स्वागत, 

पिक चातक के, नृत्य मयूरों के कंठों से 

अभिनंदन गा, शत नव लोध्य, कमल दल बरसा ! 
बाचक 


सर्व प्रथम हेमंत कर रहा आत्म निवेदन, 
भरा भूरियों से आनन, सकुचाया सा मन 
काँप रहे मृदु अधर, वाष्प से आद्र हें नयन, 
घने कुहासे में सा लिपटा उसका जीवन ! 
ठंढा हो पड़ गया सकल उत्साह, क्लांत मन,-- 
डिठका सा लगता नभ, ठिठुरा सा भू प्रांगण ! 


( हेमंत का गीत ) 


जी पलित पीत पात, 
कंपित हेमंत गात ! 


र० २० 


शरद चेतना 


हैम घवल पक्‍व केश, 
क्षीण काय, सौम्य वेश, 
मंथर गति, मंद कांति, 
नतदृग मुख वारिजात ! 


रजत धूम भरे अंग, 
फूलों के उड़े रंग, 
सरसि में न अब तरंग, 
शीत भीत इवास वात ! 


मौन स्वल्प दिवस मान, 
रवि में ज्यों चंद्र भान, 
मुक्त अब न विहंग गान, 
अश्रु सजलू हिम प्रभात ! 


सिमटे मन देह प्राण, 
अघरों का राग म्लान, 
प्राणों के निकट प्राण 
दीघ स्वप्न भरी रात ! 


( वाद्य संगीत ) 
वाचिका 


छोड़ इवास फ्त्कार घलि के साँप नचाता 
जरा जी जगती के पीले पात उड़ाता, 
ध्वस श्रश करता सा क्रद् शिशिर अब आता 
भभा पर चढ़, थर थर केपता, ओठ चबाता ! 


१४५ 


१४६ रजत शिखर 


सी सी सीटी बजा, रुदन में भरता गायन, 
समदर्शिनी शरद का वह करता अभिवादन ! 


शिशिर का गीत 


सन्‌ सन्‌ बहता समीर, 
बेधते सहस्न तीर! 
शिशिर सीत्कार भीत 
कपता रज का शरीर ! 


भरत मर शीर्ण पत्र, 
गिरते कप विटप छत्र, 
विचर रहा दुनिवार 
क्रांति दूत सा अधीर ! 


बो रहा प्रचंड बीज 
जड़ता पर खीभ खीभ, 
जीवन के नव प्ररोह 
विहँसें भू गर्भ चीर ! 
सिहर रहे तृण तरु खग, 
सिहर रहा धूसर जग, 
सिहर उठे भूधर पग, 
सिहर रहा लहर नीर ! 


नग्न भग्न विश्व डाल, 
सृजन ध्वंस रे कराल, 
सुलगें स्वणिम प्रवाल 
मिटे निखिल देन्य पीर ! 


जाए एक ीछ छः 


शरद चेटना १४७ 
वाचक 


नव - वसंत आता अब अधरों में भर गुंजन, 
सौरभ से पुलकित मन, फूलों से रंजित तन, 
नव भू यौवन सा, स्वप्नों से अपफछक लोचन, 
कुह् कुह गा, प्राणों का सुख करता वर्षण! 
शरद चेतना में परिणत अब रंगों के क्षण 
फूल बने फल, पर्ण काँस, परभूत मरालगण ! 
( वसंत का गीत ) 
नव वसंत. आया ! 
कोय्छ ने उललसित कंठ से 
अभिवादन गाया ! 
रंगों से भर उर की डाली 
अधघर पलल्‍लवों में रच लाली, 
पंखड़ियों के पंख खोल स्मित 
गृह वन में छाया ! 
सौरभ की चल अलकें मादन, 
फूल घूलि में लिपटा मृदु तन, 
नव' किशोर व, क्रीड़ा चंचल, 
अग जग को भावया ! 
म॒वुपों के सेंग. कर मधु गुंजन 
मंजरियों में पिरो स्वर्णकण, 
दिशि दिंशि में नव फूल वाण भर 
मनन्‍्मथ मुसकाया ! 


१४८ 


रजत शिक्वर 


घरा पुत्र यह, फूलों के अंग 

प्राणों में दच्छाओं के रंग, 

जीवन के श्री सुख वेभव में 
ऋतुपति कहलाया ! 
काचक 


अह, निदाघ बरसाता चितवन के पावक कण, 
जग के प्राण तपाता, भुलसाता भू जीवन ! 
भू लुंठित छाया, कुस्हछाया लतिका सा तन, 
प्यासा जल अब, उड़ा भाप बनकर गीलापन; 
प्रतिक्षण तप कर, जीवन से कर कटु संघर्षण 
समदर्शी बन ग्रीष्म शरद का करता वंदन ! 


( ग्रीष्म का गीत ) 


तरुण _ तापस वीर, 
उग्ररूप, प्रचंड त्रितयन सा 
निदाघ गभीर ! 


घूलि से धघूसर जटा घन, 
मौन वचन, मुंदे विलोचन, 
रुद्ध श्वास, सुखद तृणासन, 
वस्त्र विरत शरीर ! 


तप रहे क्या व्योम भूतल 
वन्नि लगती दाह शीतल, 
तथ्त कांचन देहु निइचल 
ध्यान में रत घीर! 


शरद चेतना १४९ 


दौड़ता . पागल प्रभंजन 

अग्नि के बरसा ज्वलिंत कण, 

म्लार्न फूलों की लता तन, 
शेर तट अब नीर ! 


रुद्र चक्षु कैराल अंबर 

कृश सरित, प॑किल सरोवर, 

तड़पते खग मुंगं, अंगोंचर 
चुभ गया हो तीर ! 


वाचक 


लो, वर्षा की घनश्यामल वेणी लहराई, 
धरती को रोमांच हुआ, हरियाली छाई ! 
प्राणों में अब जगा गहन जीवन उद्देलन, 
अंबर में गर्जन, दिशि दिशि में विद्युत्‌ नतंन! 
इंद्रधनुष में हँसा गगने का सूना प्रांगण 
बहे भार में खुला रंग चंचल भू जीवन ! 
स्निग्ध शरद का आँगन घो, निज दृग का अंजन, 
सोन बलाक स्वरों में वर्षा करती वंदन ! 


वर्षो का. गीत. 


नीलॉजन नवना, 
उन्मंद सिन्धु सुता वर्षा यह 
हि . चँतक प्रिय बयना ! 

रजत शिखर 


नभ में इ्यामल कुंतल छहरा 

क्षिति में चल हरितांचल फहरा, 

लेटी क्षितिज तले, अर्घोत्यित 
शल माल जघना ! 


इच्छाएँ करतीं उर मंथन 

चिर अतृप्ति भरती गुरु गर्जन, 

मुक्त विहँंसती मत्त यौवना 
स्फुरित तड़ित दशना ! 


रजत बिन्दु चल नूपुर भंकृत 
मंद्र मुरज रव नव घन घोषित, 
मुग्ध नृत्य करती वहंस्मित 
कल बलाक रसना ! 


बकुल मुकुल से कबरी गुंफित 

इवास केतकी रज से सुरभित, 

भू नभ को बाँहों में बाँघे 
इंद्रधनूष वसना ! 


वाचिका 


घरती की ऋतुएँ मिलकर करतीं अभिवादन 
चंद्रमुखी नम की ऋतु का अनिमेष नयन हो, 
विहगों के स्व॒र, सर के कमल, घनों का वादन, 
भू के रंगों का वेभव अपंण कर उसको | 


शरद चेतना 


रक्त जपा फूलों से रेंगकर उसके पदतल 
आम्र मौर का मुकुट, कुई के कर्ण फूल रच, 
हर सिंगार बेणी, बेला कलियों की माला 
मधुपों से गुंजित कदंव मेंखला वाँधकर, 
करतीं मानस पूजन वे स्वर्गीय विभा का ! 

हंसों के चल पंखों से भूल मंद मृदु व्यजन, 
ज्योतिरिगणों से जगमग द्युति नीराजन कर 
मधुर स्तवन गातीं वे ऋतुओं की रानी का,-- 
किरणोज्वल लहरों के पायल बजा रजत रव, 
शिखी पिच्छस्मित परिक्रमा कर नृत्य मत्त हो ! 


शरद्‌ का गीत 


अब शुध्र गगन में शुभ्र चंद्र 
नव कुंद धवल तारावलि री, 

अब शुभ्र अवनि में शुभ्र सरसि, 
सरसी में ब्वेत कमल दल री ! 

भू वासिनि ऋतुएँ अन्य सभी, 
तुम नभ वासिनि चिर निर्मल री, 

वे धरती की रज में लिपटीं, 
तुम स्वगेंंगा सी उज्वल री! 

अब काँस हास से झुवेत धरा, 
सरसिज से सित सरिता जल री, 
“चल हंस पाँति से शुक्र पवन, 
शशि मुख से स्मित नभ मंडल री! 


१५१ 


श्षर 


रजत शिखर 


बेला जूही के फूल धवल, 

हिम धवल कुंद कलियाँ कल री, 
तुम चंद्र शिखा की स्नेह विभा 

जो स्वर्ण शुभ्र चिर शीतल री ! 


आती जातीं ऋतुएँ जग में 
कर जातीं भू उर चंचल री, 

तुम शरद चेतना स्वर्गोज्वल ' 
बरसाती नित जन मंगल री! 

वें जीवन रंगों का मोहंक 
फंलाती छाया अंचल री, 

तुम प्रीति द्रवित स्वर्गामा सी 
पावन कर जाती भूतल रो ! 

- तुम पारदर्शिनी, ज्योतिर्मयि, 
अंत: शोभा मयि निरछल री, 

अस्पृश्य अदृश्य विभा उर की, 
वे -रूपमयी रज मांसल री! 


वाचक 


रजत नील जल सी अंबर सरसी की निर्मल 
जिसमें स्वप्नों की अप्सरियाँ तिरती रहतीं, 
अपनी ही आभा में ओंभल शरद चंद्रिका 
कोमलता सी, तन्‍्मयता सी, दिव्य दया सी 
विचर रही घरती पर सस्मित स्वप्न चरण धर, 
शोमा के स्वर्गीय ज्वार में डुबा दृष्टि तट। 

मुख्य घरा उर के भावों-से फूलों के शिक्षु 
रंग रंग की स्मिति बरसा, गाते शरद वंदना ! 
फूलों का गीत 


आओ हे हँसमुख फूको, हिलमिछ कर हम सब गावें, 
शरद चेतना के आँगन में उत्सव मधुर मनावें ! 
रंग पंखड़ियों के पर फेला अंबर में उड़ जावें, 
रजत सुरभि के अछक जाल में मारुत को उलभावें ! 
अपलक चितवन के स्मित चंचल बंदनवार बंधावें 
जन भू के पथ पर हँस हँस दात इंद्रचाप बरसावें ! 
तुहिनों के मोती किरणों में पोकर हार बनावें, 
डाल डाल पर उर स्वप्नों के मोहक जाल बिछावें ! 
फूलों का तन फूलों की बाँहों में भर सुख पावें, 
स्नेही मधुपों की मघु गुंजज सुनकर प्राण जुड़ावें ! 
वाचिका 
डूब रहा नभ, डूब रहीं दिशि, डूब रही भू, 
एक अनिवंचनीय महत्‌ आनंद में अमित, 
द्रवित हो गईं' निखिल रूप रेखा धरणी की, 
लीन हो गई' अखिल असंगत्तियाँ जड़ता की, 
विस्मय से अभिभूत प्रकृति के उर से उठता 
जिज्ञासा से भरा मौन संगीत गगन को ! 


अकृति का गीत 


2५ हंसते रहते फूल मधुर, क्यों लहरें नित नाचा करतीं, 
'ैयों इंद्रघनुष छायांचल में क्रिरणें छिप छिप सतरंग भरती ? 

क्यों उप लालिमा मौन सलज नव मुग्धा सी मन को हरती, 
क्यों कुह् कुह गाती रहती कोयल चिर मर्म व्यथा सहती? 
क्यों अपछक तकते रे तारे, सपने देखा करती धरती, 
क्यों शशि को वाँहों में भरने सागर वेला उठती गिरतीं ? 
निज सुख दुख की ही चिन्ता में क्यों डूबी रहती है जगती 
क्यों स्वप्नों के पर खोल न वह प्रिय तितली सी उड़ती फिरती? 
जो घृणा द्वेष की अँधियाली इस धरती में फैली रहती 
तुम उर का प्यार उडेल उसे धो डालो हे, ज्योत्स्ना कहती! 


वाचके 


अंचल पकड़ प्रकृति का गाते नवल मुकुल दल 
अधे खुले विस्मित नथनों से प्रथम वार ज्यों 
निरख धरा की दुग्ध स्नात अंत:श्री उज्वल | 

हरित गौर भू उर पर सोया रजत नीछ- नभ 
स्वप्न देखता हो विराट सौन्दय के अमर ! 


मुकुलों का गीत 


हास लास हो हुलास, 
सुरभित हो साँस साँस ! 


चाँदनी खिली अपार 

स्वप्नों का उठा ज्वार, 
मौन मुग्ध आर पार 

शोभा श्री का विलास !_ 


शरद चेतना -श्ण५ 


प्रकृति कर रही विहार 

उमड़ रहा अतल प्यार, 

जगत रे नहीं असार 
सुंदरता आस पास ! 


चंद्रमुख रहा निहार, 

सिन्घु उर रहा पुकार, 

प्राणों का यह निखार 
पांथ, अब न रह उदास ! 


खोल रुद्ध हृदय द्वार, 
गूँज उठे मूक तार, 
जीवन रे वृथा भार 
अंतर में जो न के! ! 


उच्च हो सदेव ध्येय 

मनः शक्ति हो अजेय, 

शांति सौख्य अपरिमेय, 
वरद शरद भू निवास ह 


वाचिका 


दुग्ध फेन सा, म्लान कमल सा, स्फटिक खंड सा 
पावस का शश्षि उज्वल किरणों से मंडित हो 
दमक उठा अब रजत वह्नि के ज्योति कुंड सा ! 
निखिल सृष्टि की शोभा का प्रतिमान रूप सा, 
विद्व प्रकृति के चंद्रानन सा चारु सुधाकर 


श्ट् 


१५६ रजत शिखर 


शरद चेतना के प्रेमोज्वल आदर हृदय सा 
बरसा रहा धरा पर स्नेह सुधा के निभेर ! 
शांत गगन अब, सौम्य प्रकृति, स्मित स्निग्ध दिशाएं, 
मुग्ध चराचर चंद्र वंदना करते नीरबव ! 


( वंदना गीत ) 


बरसो ज्योतिर्धाराओं में 
बरसो धरती के मानस घन, 
अब निर्मल नभ, अब धुला धरा मुख, 
खुले सरसि के कमल नयन ! 


मिट्टी के प्राण प्ररोह जगे, 

सात्विक लगते काँसों के वन, 
अब हंवों के पंखों में उड़ 

हँसता धरती का उर चेतन ! 
बरसाओ हे नव श्री शोभा 

हो स्वप्नों से स्मित भू प्रांगण, 
लहरों में फलके रजत ज्वाल 

फूलों की पलकों में हिमकण ! 


बरसो हे स्वर्ण सुधा के घट, 
बरसो हे रजत विभा के घन, 
बरसो भू मानस के प्रतीक, 
चेतना सिक्‍त हों सब भूजन ! 


१ सितम्बर १९५१ ) 


